

TIGHT BINDING BOOK

UNIVERSAL
LIBRARY

OU_184007

UNIVERSAL
LIBRARY

॥ पार्षदसूत्रम् ॥

(ऋग्वेदस्य प्रातिशाख्यम्)

॥ भगवता शौनकमहामुनिना प्रोक्तम् ॥

चट्टोपाध्यायावसथभट्टाचार्यान्वयेन
सामश्रमीत्युपनामश्रीसत्यव्रतशर्म्माणा सम्पादितम् ।

कलिकाता—सत्ययन्त्रतः

(१९११, बीषेस् लेन)

॥ श्रीमंहेन्द्रनाथसरकारेण मुद्रितं सम्पादकेनैव प्रकाशितम् ॥

॥ संवत् १९५३ ॥

॥ अथ ॥

॥ पार्षदसूत्रम् ॥

॥ अथ प्रथमाध्याये प्रथमः पटलः ॥

(मङ्गलाचरणम्)

ॐ । परावरे ब्रह्मणि यं सदाह्व-
वेदात्मानं वेदनिधिं मुनीन्द्राः ।
तं पद्मगर्भं परमं त्वादिदेवं ।
प्रणम्यर्चं लक्षण माह शौनकः ॥ १ ॥

(तत्रायं प्रथमः खण्डः)

अकारकारावि उ ए ओ ऐ औ पदाद्यन्तयोर्न
लृकारः स्वरिषु । आकारादीन् दीर्घरूपान् द्वितीयान्
ऋस्वेषु पञ्चस्वपि तानि सन्ति । कखौ गघौ ङ चछौ
जझौ ज टठौ डढौ ण तथौ दधौ न । पफौ बभौ म
यरलवा हशषसा × कऋपा इति वर्णराशिक्रमश्च ॥१॥

(अथ द्वितीयः खण्डः)

अष्टौ समानाक्षराण्यादितस्ततश्चत्वारि सन्धा-
क्षराण्युत्तराणि । एते स्वरः ईपरो दीर्घवत् प्लुतो
ऽनुस्वारो व्यञ्जनं वा स्वरः वा । सर्वः शेषं व्यञ्ज-

नान्ये तेषा माद्याः स्पर्शाः पञ्च ते पञ्चवर्गाः ।
 चतस्रोऽन्तस्थास्तत उत्तरेऽष्टा जष्माणोऽन्त्याः सप्त
 तेषा मघोषाः । वर्गेवर्गे च प्रथमावधोषौ युग्मौ
 सोष्माणा वनुनासिकोऽन्तः । तस्मादन्य मवसाने
 तृतीयं गार्ग्यः स्पर्शप्रथमं शाकटायनः । ओजा
 ङ्गस्वाः सप्तमान्ताः खराणा मन्ये दीर्घा उभये त्वक्ष-
 राणि । गुरुणि दीर्घानि तथेतरेषां संयोगानुस्वार-
 परा यानि । अनुस्वारो व्यञ्जनं चाक्षराङ्गं खरान्तरे
 व्यञ्जनान्युत्तरस्य । पूर्वस्थानुस्वारविसर्जनीयौ संयो-
 गादिर्वा च परक्रमे द्वे ॥ २ ॥

(अथ तृतीयः खण्डः)

मात्रा ह्रस्वस्तावदवग्रहान्तरं द्वे दीर्घस्तिष्ठः श्रुत
 उच्यते खरः । अधःस्विदासी३ दुपरिस्विदासी३
 दर्थेऽनुतिर्भीरिव विन्दतीं चिः । खरभक्तिः पूर्वभाग-
 क्षराङ्गं द्राघीयसी सार्द्धमाचेतरे च । अर्द्धौ वान्या-
 रक्तसंज्ञो ऽनुनासिकः संयोगस्तु व्यञ्जनसन्निपातः ।
 कण्ठो ऽकारः प्रथमपञ्चमौ च द्वा जष्माणं केचि-
 देता उरस्थौ । ऋकारल्कारावथ षष्ठ जष्मा जिह्वा-
 मूलीयाः प्रथमश्चवर्गः । तालव्यावेकारचकारवर्गा
 विकारैकारौ यकारः ञकारः । मूर्धन्यौ षट्कारवर्गौ

दन्तमूलीयस्तु तकारवर्गः । सकाररेफलकाराश्च रेफं
वत्स्य मेके शेष ओष्ठोपपाद्यः । नासिकां नासिक्य-
यमानुस्वारा इति स्थानान्यत्र यमोपदेशः ॥ ३ ॥

(अथ चतुर्थः खण्डः)

जिह्वामूलं तालु चाचार्य आह स्थानं डकारस्य
तु वेदमित्रः । द्वयोश्चास्य स्वरयोर्मध्य मेल्य सम्पद्यते
स डकारो ळकारः । ळहकारता मेति स एव चास्य
ढकारः सन्नूष्मणा संप्रयुक्तः । इळा साळहा चात्र
निदर्शने द्वे वीडुङ्ग इत्येतदवग्रहे तु । न्यायैर्मिश्रान-
पवादान् प्रतीयात्सर्वं हि शास्त्रं प्रति कण्ठ मुक्तम् ।
स्थानप्रश्नोपदेशे स्वराणां ह्रस्वादेशे ह्रस्वदीर्घौ
सवर्णौ । असावमु मिति तद्भाव मुक्तं यथान्तरं
पादवच्चैव प्रैषान् । प्रष्कानार्षादितिकरणात्पदान्तां-
स्तद्युक्तानां तेन ये संहितानाम् । सामवशा इति
चैवापवादान् कुर्वन्ति ये सम्पदं पादवृत्तयोः ।
अभ्युत्थाम्नाये पदवच्च पद्यान्तेनतोपाचरितक्रम-
स्वरान् ॥ ४ ॥

(अथ पञ्चमः खण्डः)

अष्टावाद्यानवसाने प्रगृह्यानाचार्या आहुरनु-
नासिकान् स्वरान् । तत्त्विसाचे शाकला दर्शय-

न्याचार्यशास्त्रापरिलोपहेतवः । ऋकारादयो दश
नामिनः खराः पूर्वोऽनन्यानतिषु नम्य मुत्तरम् ।
सहोपधो रिफित एकवर्णवह्निसर्जनीयः खरघोष-
वत्परः । ओकार आमन्वितजः प्रगृह्यः पदं चान्यो
पूर्वपदान्तगश्च । षष्ठादयश्च द्विवचोतभाजस्त्रयो
दीर्घाः साप्तमिकौ च पूर्वौ । अस्मै युष्मे त्वे अमी
च प्रगृह्या उपोत्तमं नानुदात्तं न पद्यम् । उकार-
श्चेतिकरणेन युक्तो रक्तो पृक्तो द्राघितः शाकलेन ।
ऊष्मा रेफौ पञ्चमो नामि पूर्वौ मंहोपोवर्ज मितरो
यथोक्तम् । अन्तोदात्त मन्तरक्षा विपर्यये स्पर्शे
चोपः प्रत्यये पूर्वपद्यः ॥ ५ ॥

(अथ षष्ठः खण्डः)

प्रातर्ह्रस्वं भार्वधराद्युदात्तं कर मुदात्त मबिभ-
स्तदादः । स्तः प्रागाथ मेतशे कर्दिवे करपस्करत्
सारविपूर्वमस्तः । खः खरितं न समासाङ्ग मुत्तमं
खरादेशो पूर्वपदेष्ववर्महः । अनर्द्धचान्ते खरघोष-
वत्पर सूधर्न रेफेऽरुषामोऽटणन्मही । वरवरावरिति
चैकपादे व्यपपूर्वाण्यसमः साङ्गयोगे । पथ्या मघोनी
दिवि चक्षसा मदे पूर्वोऽर्चिषातीटषामोत्तरेषु न ।
होतः सनितः पोतर्नेष्टः सोतः सवितर्नेतस्त्वष्टः ।

मातर्जनितर्भातस्वातः स्यातर्जरितर्द्वातर्द्घर्त्तः । जामा-
तर्दुहितर्दर्त्तः प्रशास्तरवितः पितः । दोषावस्तरव-
स्यर्त्तः प्रयन्तश्चैग्य मुत्तमम् । दीधरभारवरीवरदर्द-
दर्दरदर्दरजागरजीगः । वारपुनःपुनरस्यरकस्यः सख-
रहः सनुतः सबरखाः ॥ ६ ॥

॥ इति पार्षदे प्रथमाध्याये प्रथमः पटलः ॥

॥ अथ द्वितीयः पटलः ॥

(तत्रायं प्रथमः खण्डः)

संहिता पदप्रकृतिः पदान्तान् पदादिभिः सन्द-
धदेति यत्सा । कालाव्यवायेन स्वरान्तरन्तु विवृत्तिः
सा स्वरभक्तिकाला । पदान्तादिष्वेव विकारशास्त्रं
पदे दृष्टेषु वचनात्प्रतीयात् । पदं पदान्तादिवदे-
कवर्णं प्रशिष्ट मथानुपूर्वेण सम्धीन् । एषस्य स च
स्वराश्च पूर्वे भवति व्राज्जन मुत्तरं यदेभ्यः । तेऽन्वक्षर-
सम्बन्धो ऽनुलोमाः प्रतिलोमास्तु विपर्ययेऽत एव ।
तच्च प्रथमास्तृतीयभावं प्रतिलोमेषु नियन्त्यथेतरेषु ।
ऊष्मा परिलुप्यते चयाणां स्वरवर्जं न तु यच्च ता
निपात्याः । पुर एतां तितउना प्रउगं नम-

उक्तिभिः । अन्तःपदं विवृतयोऽतोऽन्याः पद-
सन्धिषु ॥ १ ॥ ७ ॥

(अथ द्वितीयः खण्डः)

समानाक्षरे संस्थाने दीर्घं मेकं मुभे स्वरम् ।
द्वकारोदय एकार मकारः सोदयस्तथा । उकारोदय
ओकारं परेष्वैकार मोजयोः । ओकारं युग्मयोरेते
प्रश्लिष्टा नाम सन्धयः । समानाक्षर मन्तस्थाः साम-
कण्ठा स्वरौदयम् । न समानाक्षरे स्त्री स्त्री ते ज्ञेयाः
प्राकृतोदयाः । विसर्जनीयो रिफितो दीर्घपूर्वः
स्वरौदयः । आकार मुत्तमौ च द्वौ खरौ ताः पद-
वृत्तयः । ह्रस्वपूर्वस्तु सोकारं पूर्वो चोपोत्तमात्खरौ ।
त उद्ग्राहा दीर्घपरा उद्ग्राह्यपदवृत्तयः ॥ २ ॥ ८ ॥

(अथ तृतीयः खण्डः)

ओष्ठयोन्थोर्भुग्नमनोष्ठे वकारोऽचान्तरागमः ।
ऋकार उदये कण्ठावकारं तदुद्ग्राहवत् । उद्ग्रा-
हाणां पूर्वरूपाण्यकारे प्रकृत्या द्वे ओभवत्येक
माद्यम् । प्राच्यपञ्चालपदवृत्तयस्ताः पञ्चालाना
मोष्ठपूर्वा भवन्ति । अथाभिनिहतः सन्धिरेतैः
प्राकृतवैकृतैः । एकीभवति पादादिरकारस्तेऽत्र
सन्धिजाः । अन्तःपाद मकाराच्चेत् संहितायां लघो-

लघु । यकाराद्यक्षरं पदं वकाराद्यपि वा भवेत् ।
अन्याद्यपि तथायुक्त मावोन्तोपहितात्मवः । अये-
योवैव इत्यन्तैरकारः सर्वथा भवेत् ॥ ३ ॥ ६ ॥

(अथ चतुर्थः खण्डः)

व इत्येतेन चानप्रद्युचित्रः सवितैवकः । पदै-
रुपहितेनैतैः सर्वैरेवोदयाः परे । अदादवर्चीजनयन्ता-
व्यत्या अभेदयोपाष्टिरवंत्ववीरता । अमु मुक्त ममत-
येनशमहा अवत्वचो वीरते वास्यवो रथाः । वासो
वायो ऽभिभुवे कवष्यः संक्रन्दनो ऽधीजवनः स्वधावः ।
उत्सादत ऋतादः सगर्भ्यो हिरण्यशृङ्ग इति चोप-
धाभिः । येऽरा रायो धमे धायिनो हिरग्नेऽभि-
दासति । जायमानो भवोग्नेयं नृतोपीहोतिपि-
प्रति । जम्भयन्तो हि मरुतो नु भर्चीवयसे ऽविष्यन्व-
युने जनिष्ट । वृत्रहत्ये वीः समरेतमाना मरुतो
मदन्नभितो नवन्त ॥ ४ ॥ १० ॥

(अथ पञ्चमः खण्डः)

ब्रुवतेध्वस्तवसे वाचि मेरपद्मधिरे ग्ना नहुषो
ऽस्मात् पुरोऽभिनत् । उपतेधांवहहतेयंयमोदिति-
र्जनुषोयात्सुवितोनुश्रियोधितावपुषेनुविशोयन्तसन्तो-
ऽवद्यानिखेऽनसः । भरन्तोऽवस्यवोवोस्तुबुध्नोऽजो-

मायिनोधमः । देवोनयत् पुरुवसोऽसुरघ्ना भूतोऽ-
 भिश्वेतोरुषस्तेन नोद्य । येजामयस्तेरदन्नोधिबक्ता
 तेऽवद्वन्ते तेऽरुणेभिः सदोधि । स्वाध्यो जनयन् धन्व-
 नोऽभिमातीरग्नेयदह मनसो धियो धनः । योऽ-
 ह्यस्तेऽविदस्तपसो धिनयोऽधिपादोऽस्य यो विब्रा-
 ह्मणोऽस्य योऽनयत् । सोऽस्माकं यो द्वेषोभ्योऽन्य-
 कृतेभ्यस्तेभ्योकारं पयस्वन्तो मृताश्च । अन्योर्वाक्तेथो
 इति चोदयेषु पुत्रः पराके च परावतश्च ॥ ५ ॥ ११ ॥

(अथ षष्ठः खण्डः)

अन्तःपादं च वयो अन्तरिक्षे वयो अस्याः अथयो
 हेतयस्त्वयः । वो अम्वसः शयवे अश्विनोभये श्रवो
 अधिसाञ्जयो जामयः पयः । प्रकृत्योतिकरणादौ
 प्रगृह्याः खरेषु चार्ष्यां प्रथमो यथोक्तम् । सहोदयास्ताः
 प्रगृहीतपादाः सर्वत्रैव चक्षुरान्तास्तुनेवे । आर्ष्या
 मेव सम्प्रयकारपूर्वो विवृत्तेश्च प्रत्ययः सन्नुकारः ।
 उकारादौ खितिपूषेत्यकारे न चेत्तदेकाक्षरं तच्च
 पूर्वम् । अद्वा सम्प्राप्ती सुशमी स्वधाती पृथुच्चयी
 पृथिवीषा मनीषा । अयानिद्राज्या प्रयेति खराणां
 मुखे परे पञ्चमषष्ठयोश्च । खरे पादादा उदये सचे

तिष्ठन्तं जोषं चर्षणीश्चर्षणिभ्यः । एकारान्तं मित्र-
योरञ्जदीवन्नमस्युरित्युपधं चेत्यपृक्तम् ॥ ६ ॥ १२ ॥

(अथ सप्तमः खण्डः)

एकारौकारपरौ च कण्ठौ लुशादर्वाङ्गोतमे चाभि-
नन्त । विभ्वा विधर्त्ता विपन्या कदाया मातेत्यका-
रेऽप्यपादादिभाजि । परुच्छेपे ऽभीप्रापथेत्यकार एवाँ
अयिमन्त्रिषु सा प्लुतोपधा । सचादयो या विहिता
विवृत्तयः झुतोपधा ता अनुनासिकोपधाः । सेदु
साञ्चिन् सेमभि साभिवेगः सेदृभवः सोपमा सौष-
धीरनु । साञ्चा अरं सोतनः सेन्द्रविश्वा सेति साञ्चाक
मनवद्य सासि । सेदग्ने सेदग्निर्वामिष्ठं साञ्चा-
क्तेभिः सेदुयः समे । सैना सैनं सेमं सोदञ्चं सेमां
सोषान्त्येशे सेदिशे । नू इत्या ते सानो अव्यं
वो अस्ते वासौ वेद्यस्थाम् । धिष्णो मे नू अन्यत्राचित्
पादादौ नू इन्द्रोत्यर्वाक् ॥ ७ ॥ १३ ॥

(अथ अष्टमः खण्डः)

उदू अयान् रजेषितं धनर्चं शतर्चसं दशोण्ये
दशोण्ये । यथोहिषे यथोचिषे दशोणिं खरोदयं
पिबा इमं रथोळ्ळ । वीरास एतं तमू अक्तण्वंस्तता-
रेम प्रैष पूरोदसीमे । धन्वर्णसः खरपसः सचीत

प्रधीव वीळू उत सत्तर्त्तवाजौ । अश्विनेव पीवोपवस-
 नानां महो आदित्यानुषसा मिवेतयः । स्तोतव
 अम्बाञ्च सृजा इरध्वै सचेन्द्रसानो अव्येखधामिता ।
 गोओपशा गोऋजीक प्रवादौ मनीषा आ त्वा
 पृथिवी उत द्यौः । मनीषा वस्मूरणया इहाव बृहती
 इवेति च यथागृहीतम् । योनिमारैगगादारैगारैग्
 दुर्योण आवृणक् । हन्त्यासद्रुप आरुपित मनायुधास
 आसता ॥ ८ ॥ १४ ॥

(अथ नवमः खण्डः)

अस्त्वासतो निराविध्यदभ्यादेयं क आसतः ।
 न्यावृणङ् नकिरादेवो न्याविध्यदेन मायुनक् । अहि-
 हन्तारिणक् पथ आयुक्षाता मुदावता । रिक्थमारैग्
 यआयुणक् कुरु श्रवण मावृणि । शुनश्चिच्छेपं
 निदितं नरा वा शंसं पूषणम् । नरा च शंसं दैव्यं
 ता अनानुपूर्वासंहिता । यतो दीर्घस्ततो दीर्घा
 विवृत्तयो द्विषन्धयस्मूभयतः स्वरः स्वराः । प्राच्य-
 पञ्चालउपधानिभोदयाः शाकल्यस्य स्थविरस्येतरा
 स्थितिः ॥ ९ ॥ १५ ॥

॥ इति पार्षदे प्रथमाध्याये द्वितीयं पटलम् ॥

॥ अथ तृतीयं पटलम् ॥

(तत्रायं प्रथमः खण्डः)

उदात्तश्चानुदात्तश्च स्वरितश्च त्रयः स्वराः ।
 आयामविश्रम्भाक्षेपैस्त उच्यन्तेऽक्षराश्रयाः ।
 एकाक्षरसमावेशे पूर्वयोः स्वरितः स्वरः ।
 तस्योदात्ततरोदात्तादर्द्धमात्रार्द्धमेव वा ।
 अनुदात्तः परः शेषः स उदात्तश्रुतिर्न चेत् ।
 उदात्तं वोच्यते किञ्चित् स्वरितं वाक्षरं परम् ।
 उदात्तपूर्वं स्वरितं मनुदात्तं पदेऽक्षरम् ।
 अतोऽन्यत्स्वरितं स्वारं जाल्य माचक्षते पदे ।
 उभाभ्यान्तु परं विन्द्यात् ताभ्या मुदात्त मक्षरम् ।
 अनेक मप्यनुदात्तं न चेत्पूर्वं तथागतात् ॥१॥१६॥

(अथ द्वितीयः खण्डः)

उदात्तवत्येकीभाव मुदात्तं मध्य मक्षरम् ।
 अनुदात्तोदये पुनः स्वरितं स्वरितोपधे ।
 द्वकारयोश्च प्रश्नोष्ठे क्षैप्राभिनिहितेषु च ।
 उदात्तपूर्वरूपेषु शाकल्यस्यैव माचरेत् ।
 माण्डूकेयस्य सर्वेषु प्रशिष्टेषु तथा स्मरेत् ।
 द्वत्येकीभाविनो धर्माः परैः प्रथमभाविनः ।

उदात्तपूर्वं नियतं विवृत्त्या व्यञ्जनेन वा ।
 स्वर्यतेऽन्तर्हितं न चेदुदात्तस्वरितोदयम् ।
 वैदृत्ततैरोव्यञ्जनौ क्षैप्राभिनिहितौ च तान् ।
 प्रश्लिष्टं च यथासम्भिः स्वरानाचक्षते पृथक् ॥२॥१७॥

(अथ तृतीयः खण्डः)

स्वरितादनुदात्तानां परेषां प्रचयः स्वरः ।
 उदात्तश्रुतितां ग्राह्येकं द्वे बहूनि वा ।
 केचित्त्वेक मनेकं वा नियच्छन्त्यन्ततोऽक्षरम् ।
 आवशेषान्नियुक्तं तूदात्तं स्वरितोदयम् ।
 नियमं कारणादके प्रचयस्वरधर्मवत् ।
 प्रचयस्वर आचारः शाकल्यान्यतरे ययोः ।
 परिग्रहे त्वनार्घान्तात्तेन वैकाक्षरीकृतात् ।
 परेषां न्यसमाचारं व्याडिस्तौ चैत् स्वरौ परौ ।
 यथा सम्भीयमानाना मनेकीभवतां स्वरः ।
 उपदिष्टस्तथा विद्यादक्षराणा मवग्रहे ॥३॥१८॥

(अथ चतुर्थः खण्डः)

पद्यादींस्तु द्वाददात्ताना मसंहितवदुत्तरान् ।
 जात्यवहा तथा वात्यौ तनूश्चीतिपूर्वयोः ।
 त्रिमाचयोरुत्तरयोरन्यापि प्रचयस्वरे ।
 मात्रान्यस्ततरैकेषा मुभे व्याडिः समे क्षरे ।

असन्दिग्धान् खरान् ब्रूयादविकृष्टानकम्पितान् ।
 खरितं नातिनिर्हन्त्यात् पूर्वौ तानि त्रिवर्त्तयेत् ।
 जात्योऽभिनिहितश्चैव क्षैप्रः प्रश्लिष्ट एव च ।
 एते खराः प्रकम्पन्ते यत्रोच्चखरितोदयाः ॥४॥१६॥
 ॥ इति पार्षदे प्रथमाध्याये तृतीयं पटलम् ॥

॥ अथ चतुर्थं पटलम् ॥

(तत्रायं प्रथमः खण्डः)

स्पर्शाः पूर्वे व्यञ्जनान्युत्तराण्यास्थापिता नाम
 वशङ्गमं तत् । घोषवत्पराः प्रथमास्तृतीयान्तस्वानुत्त-
 मानुत्तमेषूदयेषु । सर्वैः प्रथमैरुपधीयमानः शकारः
 शाकल्यपितुश्छकारम् । पदान्तैस्त्रैरेव तृतीयभूतै-
 स्तेषां चतुर्थानुदयो हकारः । विस्थाने स्पर्श
 उदये मकारः सर्वेषां मेवोदयस्योत्तमं खम् । अन्त-
 र्यासु रेफवर्जं परासुतान्तां पदादिष्वनुनासिकान्तु ।
 तथा नकार उदये लकारे अकारः शकारचकार
 वर्गयोः । तकारो जकारलकारयोस्तौ तालवे
 घोष उदये चकारम् । छकारः तयोरुदयः शकारो

न शाकल्यस्य ता वशङ्गमानि । रेफोष्मणोरुदयो-
र्मकारो ऽनुस्वारं तत्परिपन्न माहुः ॥ १ ॥ २० ॥

(अथ द्वितीयः खण्डः)

ङ्कारे घोषोष्मपरेऽन्तरैके ककारं टकारनका-
रयोस्तु । आहुः सकारोदययोस्तकारं जकारे
शकारपरे चकारम् । तेऽन्तःपादा अकृतसहिताना
मूष्मान्तानां पटलेऽस्मिन्विधानम् । चित्कम्भने
नोष्मलोपः ककुद्भान् सम्राट् शब्दः परिपन्नापवादः ।
विसर्जनीय आकारमरेफी घोषवत्परः । ओकारं ऋ-
पूर्वस्तौ सन्धी नियतप्रश्चितौ । सर्वोपधस्तु खर-
घोषवत्परो रेफं रेफी ते पुना रेफसन्धयः । रेफोदयो
लुप्यते द्राघितोपधाऋषस्याकामनिपाता उभा-
विमौ । अघोषे रेफ्यरेफी चोष्माणं स्पर्श उत्तरे ।
तत्तत् स्थान मनूष्मपरे तमेवोष्माण मूष्मणि ॥२,२१

(अथ तृतीयः खण्डः)

प्रथमोत्तमवर्गीये स्पर्शे वोष्मणि चानते ।
व्यापन्न ऊष्मसन्धिः स विक्रान्तः प्राकृतोपधः ।
ऊष्मण्यघोषे लुप्यते परे नतेऽपि सोऽन्वक्षरसन्धि-
वक्त्रः । अव्यावृत्तिः कखपफेषु विवृत्ती रेफं खर्द्धू-
पूरघोषेष्ववग्रहे । नाच्चा इन्दुः मृधित्तीवाह एव

भूभ्याददेऽहोभिरुषर्वसूयवः । आवर्त्तमोऽहोरात्राण्य-
दोपितो प्रचेता राजन्वर्त्तनीरहेति च । यथा-
दिष्टं नामिपूर्वः प्रकारं सकार मन्यो रिफितः
ककारे । पकारे च प्रत्ययेऽन्तःपदन्तु सर्वचैवो-
पाचरितः ससन्धिः । अन्तःपादं विग्रहेऽकारपूर्वः
पतिशब्दे द्वाचरे पुंस्त्रवादे । करं कृतं कृधि करत्करि-
त्यपि परेषु पादान्तगते परीति च ॥ ३ ॥ २२ ॥

(अथ चतुर्थः खण्डः)

असोन्तो रेफवतः पारशब्दे परि कृतानि कर-
तीति चैषु । अपादान्तीयेष्वपि प्रत्ययेषु वास्तो-
रित्येतत्पतिशब्द उत्तरे । आविर्हविर्ज्योतिरित्युत्त-
रश्चेत्ककारोऽथोपान्तपश्यन्तिशब्दौ । इळायागा
नमसो देवयु द्रुहो मातुरिळस्तानि पदप्रवादे । पूर्वः
पुरः पूरिति पूर्वपद्यान् पदानि चापोद्य नवैतदेवम् ।
अस्या यः सोमो बृहतोऽस्य पूर्या जरुर्ज्योतिर्जात-
इभो वृधोऽन्यः । ब्रह्मणो द्वे वातर्कृतो विदुर्वसुः
पशुरेतानि कविशब्द उत्तरे । पथिशब्दे जिन्वथश्चेत्
तथो महः पृथुशब्दे विश्वतो वीळितो रजः । काम-
पोषपूर्जिशब्देषु रायः पदादिरन्तश्च दिवस्परीति च ।
दिवस्पथिव्या अध यश्च दीष्टपूर्वं पादादौ यदि सस्-
दीष्ट ॥ ४ ॥ २३ ॥

(अथ पञ्चमः खण्डः)

शवसो महः सहस इळायाः पात्वित्येकं पुत्र-
 शब्दे पराणि । रायस्त्वा महस्करथो महस्परं निष्कृ-
 व्रादं निष्कृथ निष्पिपत्तन । कबन्धं पृथु कण्वासः
 पुत्रः पातु पथा पयः । पायुः पृष्टं पदं तेषां प्रवाद
 उदये दिवः । रजसस्पात्वन्तस्यथाः कस्काव्राचतुर-
 स्करः । खादुष्किल निदस्यातु द्यौष्पितर्वसतिष्पृता ।
 तपोष्पवित्रं त्रिष्पूत्वी धीष्पीपाय विभिष्पितातात् ।
 द्यौष्पिता रजसस्ष्टौददुष्पज्जाय नस्करः । वसु-
 ष्कुविन्मनुष्पिता पितुष्पिता पितुष्परि । प्रणस्पुरो
 मयस्करं नभस्यस्ययस्परः ॥ ५ ॥ २४ ॥

(अथ षष्ठः खण्डः)

नकार आकारोपधः पद्यान्तोऽपि स्वरोदयः ।
 लुप्यते ऽज्जान् जगृसानान् जघन्वान् हितदेवहूत-
 मान् । बद्बधानां इन्द्रसोमां स्तृषाणा नो देव-
 देवान् । हन्त देवां इति चैता आन् पदाः पद-
 वृत्तयः । विवृत्यभिप्रायेषु च पिवो अन्नां रयि-
 व्यधः । दधन्वां योजुजुर्वां यः स्ववां यातु तद्वां
 चेति । रुतं योनौ वचोभिर्यान्युवन्यून् वनिषीष्टेति ।
 ईकारोकारोपहितो रेफ मेषु स्वरेषु च । दस्युर्रेको

नृरभि च ते स्पर्शरेफसन्धयः । नास्मानुपैतावान्
स्फुरान् गच्छान् देवानयाड्वहान् । हिरण्यचक्रा-
न्मायावान् घोषांस्तानश्विना विद्वान् । पय-
स्वान्पुत्रानाधेह्यायजहीयान् पतीनुरोः । चरति
चक्रे चमसांश्च वोचिच्चरसि च्यात्रश्चतुरश्विकि-
त्वान् । एतेषु सर्वत्र विसर्जनीयवद्दीर्घोपधोऽस्माच्चम-
सान् पशून् । तांस्ते सर्वांस्तान् देवांस्त्वन्तांत्राय
स्वावदंस्त्वच्च । विसर्जनीयं परेष्विति ते च स्पर्शीष्म-
सन्धयः । नृःपतिभ्यो नृःप्रणेचं नृःपात्रं स्वतवाः
पायुः । सन्धिविक्रान्त एवैष नृःपाहि शृणुधीति
च । नकारस्य लोपरेफोष्मभावे पूर्वं तत्स्थाना-
दनुनासिकः खरः । आदिखरश्चोत्तरेषां परेऽपि
मांस्यचन्या मांश्चत्वे मांश्चतोश्च ॥ ६ ॥ २५ ॥

(अथ सप्तमः खण्डः)

ईमित्यन्तलोप एषूदयेषु गर्भं गावो वत्सं
मृजन्ति पृच्यते । सखायो विव्याच पुना रिणन्ति
रथ मित्यन्वच्चरसन्धिरेव सः । पुरुपृथ्वधिपूर्वेषु
शकार उपजायते । ऋस्वे च पूर्वपद्यान्ते चन्द्रशब्दे
परेऽन्तरा । परीति षट् कृपरे कृकारो क्नेति रेफः
सदशब्द उत्तरे । परिष्कृण्वन्ति वेधसो स्कृतीशसं

शौङ्गाक्षराः सन्धय एत उक्ताः । मेधातिथौ वरु-
णान्तव्रतान्तौ स्पर्शान्तस्था प्रत्ययौ निर्हृसेते ।
आदित्या देवा वरुणा सुरेति येत्यादिषु वय मित्यच
मित्रा । यामु प्रतीकं निष्णातं पुरोहितः क्षत्रं
दाशतिः शवसा भिषज्यथः । सोचिन्वगस्थे दशमे च
मण्डले सान्वीयते षः पलिक्रीहिषस्तव । जुगुक्षतो
दुदुक्षन् गा अदुदुक्षन्वृधेऽस्य दुक्षतानुदक्षि । दक्षन्न
पत्नन्दक्षुषोऽभिदक्षत् कृष्णासो दक्षि हि यानस्य
दक्षोः ॥ ७ ॥ २६ ॥

॥ इति पार्षदे प्रथमाध्याये चतुर्थं पटलम् ॥

॥ अथ पञ्चमं पटलम् ॥

(तत्रायं प्रथमः खण्डः)

अन्तःपादं नाम्युपधः सकारः षकार मप्यूषम-
परे यथोक्तम् । अन्यैरेकारान्नतिरत्र पूर्वा ततो
व्यापत्तिर्भवतीति विद्यात् । सूतीनकिस्वैर्बुर्गुनक्ष-
तिर्जी निहिते सन्ध्याक्षरेणैव सत्स्थः । सबद्धक्षरेण
पदादयश्च स्मितिस्क्रितिस्त्रित्यरेफस्य च क्षिति । एका-

रेणापि खितिनः परं चेद् दीर्घो नस्तृत्युचनास्पर्श-
पूर्वम् । तकारवर्गस्तु टकारवर्गं मन्तःपादस्थोऽपि
प्रकारपूर्वः । सितां सधस्तात् स्तनिहित स्त्वाम स्तुवे
स्तुवन्ति स्तुहि सीं स्तुत स्य । साहित स्तुप्तस्त्रिसत्
सत्स्वनीति स्तोभेत्यादिञ्चापि बह्वक्षरान्तैः । निप-
रीति स्वसीत्यादि चकारवर्गीयोदयौ । दक्कां योत्तरे
परान् सेससीति खरोदये ॥ १ ॥ २८ ॥

(अथ द्वितीयः खण्डः)

सेध स्वापय सस्वजे सञ्जजाते ससाद च । सन्तं
सन्तः सन्ति पूर्वाः स्युः स्याः स्यादिति चोत्तरः ।
हिषिञ्च तूषिञ्च रजः सुषीदन्नितोषिञ्च ताभिषतः
किमुष्वित् । सूरिभिः ध्याम दिधिषन्तु केष्वप्रतिस्फुर-
चीषधस्थाक मुष्वित् । उषुवाणो दिविषन् सूरिभिः
ध्या मृच्छन् तिष्ठन् छिरं वंसु षीदति । तुषप्रहिष्ठो
यशसा महीषा विषा भूयामोषु यतिष्ठेनेति च ।
वाजी क्षतो वहन्ति सीम्पतिः स्यां दित्ससि क्षतः ।
अपो सुम्यक्ष मुधि मुञ्चि स्म स्तुहि स्तुहीति नः ।
युग्मान्तस्था दन्तमूलीयपूर्वैरन्तःपदं नाम्यतेऽन्तः-
पदस्थैः । अन्यपूर्वैरपि पद्यादिभाक् सन्नेकाररेफ-
पृतनोपधश्च ॥ २ ॥ २९ ॥

(अथ तृतीयः खण्डः)

रेफकारकारपरः प्रकृत्या संसृक् खृसर्खरिति
 चाक्षराणाम् । सेति चास्य परिपन्नोपधा चेत् संयो-
 गस्य चाप्यनुनासिकादेः । सहस्रं सनिता स्यात्त्रां
 सावित्रं सूवरी स्तुषे । समुद्रं सदृशा सारे सायकः
 साधनी सह । सनितः ऋष्टः सदृशः सखायं सप्तैरेते
 सानुशब्दश्च पाद्याः । सुते सोमे वक्ष्णं प्राभिचर्षणिः
 खभिष्टीत्येव मुपधाश्च सर्वे । अभिसत्त्वा रयिस्थानो
 वासिसीष्टाः सिसन्नि च । तिस्त्रिरे तिस्त्रिराणा च
 सिसिचे सिसिचुश्च न । गोष्ठादिव गोषुतमा उपष्टु-
 त्सप्रवादो नार्षदः पर्यषस्वजत् । स्वादुषं सदः पुरुषन्ति-
 शब्दः सुषं सदं सुषमिधानुसेषिधत् ॥ ३ ॥ ३० ॥

(अथ चतुर्थः खण्डः)

तकारे पूर्वपद्यान्तो व्यापन्नो रेफसंहिते । नामि
 पूर्वी विग्रहे तु त्वात इत्यनुदात्तयोः । अग्निरेकाक्षर-
 स्यादौ नकिञ्चायो तनूष्विति । तन्नतन्युस्ततक्षुस्तं
 तौग्य मित्युत्तरेषु निः । पायुभिः पतृभिस्त्रिभिर्दा-
 त्वेदमायुः शुचिः । उत्तरेत्वनितीयुष्टे वावृधष्टे-
 सधिष्ट च । गोभिष्टरेम क्रतुष्टं नाहुर्निष्पिध्वरीः
 प्रभोः । वन्दारुः षष्टिराविस्त्रिर्बाह्वोरित्यनुदात्तयोः ।

ऋकाररेफषकारा नकारं समानपादेऽवगृह्ये नमन्ति ।
अन्तःपदस्य मकारपूर्वा अपि सन्ध्याः सन्ध्या ऊष्माप्य-
निङ्गे ॥ ४ ॥ ३१ ॥

(अथ पञ्चमः खण्डः)

न मध्यमैः स्पर्शवर्गेर्व्यवेतं परि प्र ऋषीन्द्रादिषु
चोत्तमेन । तथा सकारशकारव्यवेतं सर्वादिषु
पूर्वपदान्तगञ्च । नाभिर्निर्गिक्प्रवादादी यकारः
स्पर्शसंहितम् । कर्मनिष्ठान् दीर्घनीथे भानुशब्दं
हिनोमि च । ऋस्वादयं त्वेषपूर्वे वमादिषु तृशुभ-
युष्मादिषु चोभयोदयम् । अहकारेष्वधिकत्राक्ष-
रेषु च पुनःपुनर्दुश्चतुर्ज्योतिरादिषु । उस्त्रयाम्भो
ऽनुश्रयाम्भो सुषाम्भो वृषमण्यबोधिषवण्या प्रण्यः ।
दूढा दूणाश दूळभप्रवादा दुर्दूर्ध्वतमक्षरं तेषु न त्रि ।
अव्यवे तं विग्रहे विघ्नकृद्गी रेफोष्मणौ सर्वपूर्वौ यथो-
क्तम् । आनीन्नुत्यन्नोनुवुर्नोनुमश्च नयत्यर्थश्च प्रप-
रीतिपूर्वे ॥ ५ ॥ ३२ ॥

(अथ षष्ठः खण्डः)

पुरुप्रिया ब्रह्मसुतेषि तेषि भुताकारान्तं सष-
कार मिन्द्र । नते सुच्छेति सवनेषु पर्षि स्वर्यमा
प्रोरुपरीति तैर्नः । हेळो मुञ्चतं मित्राय राया पूषा

ऽगध्यविषश्चकारवत् । नव्येभिस्त्वने वाजान् कृणोत
 द्वेनय प्रतरं परेषु न । गोरोहेन निर्गमाणीन्द्र
 एणा इन्द्र एणं खर्णपरा नुदस्व । अग्नेरवेण वार्ण
 शक्र एण मेषाणनतिर्दन्यमूर्ध्वन्यभावः ॥ ६ ॥ ३३ ॥

॥ इति पार्षदे प्रथमाध्याये पञ्चमं पटलम् ॥

॥ अथ पार्षदे षष्ठं पटलम् ॥

(तत्रायं प्रथमः खण्डः)

स्वरानुस्वारोपहितो द्विरुच्यते संयोगादिः
 सक्रमो विक्रमे सन् । सोष्मा तु पूर्वेण सहोच्यते
 सकृत् स्वेनासंयोगादिरपिश्चकारः । परं रेफात्
 स्पर्श एव लकाराटूष्माणो वा नावसितं न रेफः ।
 वोष्मासंयुक्तोऽनुपधो न तूष्मा खरोष्मपरो नपर-
 क्रमोपधा । सहातिहाय पवमान यस्य द्वे तने चेत्यु-
 पहितः पदादिः । छकारो दीर्घेण चनेतिवर्जं संयुक्तं
 तु व्यञ्जनं शाकलेन । पदान्तीयो ह्रस्वपूर्वो छकारो
 नकारश्चकार मत उत्तरे खरे । अनादेशे पटले
 ऽस्मिन् विधानं सर्वत्र विद्यादपि वैकृतानाम् । अभि-

निधानं कृतसंहितानां स्पर्शान्तस्थाना मपवाद्य
रेफम् । संधारणं संवरणं श्रुतेश्च स्पर्शोदयाना मपि
वावसाने ॥ १ ॥ ३४ ॥

(अथ द्वितीयः खण्डः)

अन्तस्था स्वे स्वे च परेऽपि रक्ता लकार उष्मस्वपि
शाकलेन । सकारे चैव मुदये ककारः क्वातेर्द्धातो-
प्सातेर्वा पकारः । पादान्तीया यरवोष्मोदयाश्च स्पर्शाः
पदादिष्ववरे मकारात् । असंयुक्तं शाकलं तन्न
पदोऽस्युत्तरे वा त्वनेकाक्षरान्त्याः । सर्वत्रैके करण-
स्थानभेदे वा शाकलप्रथमे स्पर्शवर्गे । स्पर्शा यमा-
ननुनासिकाः खान् परेषु स्पर्शेष्वनुनासिकेषु । न
स्पर्शस्थोष्मप्रकृतेः प्रतीयाद्यमापत्तिं नाभिविधान-
भावम् । यमः प्रकृत्यैव यटक् श्रुतिर्वा यमेन मुख्यास्त्रि-
समानकाला । अनन्यस्तु प्रकृतेः प्रकृत्यर्थेन संयोगं
स्वरभक्तिर्विहन्ति । यमान्नासिक्याः स्वरभक्तिरुत्तरा
गार्ग्यस्थोष्मासोष्मणो वर्जयेत्तम् ॥ २ ॥ ३५ ॥

(अथ तृतीयः खण्डः)

नादः परोऽभिनिधानाद् ध्रुवं तत्तत्कालस्थान-
मश्रुतिस्त्वघोषात् । नासिकास्थान मनुनासिकाश्चे-
दन्तस्थायाः पूर्वसंरूप मेव । व्याङ्गिः सर्वत्राभि-

निधानलोपः परक्रमे खररेफोपधेन । सवर्णपूर्वस्य
 सहवृत्तस्य विपर्ययो वृत्तिशेषे परेषाम् । रेफात्
 खरोपहिताद् व्यञ्जनोदयाद्रकारवर्णा खरभक्ति-
 रुत्तरा । विच्छेदात् स्पर्शोष्मपराश्च घोषिणो द्राघी-
 यसी तूष्मपरे नराक्रमे । सर्वत्रैके खरभक्तेरभावं
 रेफोपधा मपरे विद्यमानाम् । अक्रान्तोष्मप्रत्ययाभाव
 मेके पूर्वोत्तरखरसरूपताञ्च । ऊष्मोदयं प्रथमं स्पर्श
 मेके द्वितीय माहुरपदान्तभाजम् । क्वातौ खकार-
 ककारा उ एके तावेव ख्यातिसदृशेषु नामसु ॥३॥३६

॥ इति पार्षदे प्रथमेऽध्याये षष्ठं पटलम् ॥

॥ इति प्रथमोऽध्यायः ॥

॥ अथ द्वितीयाध्याये प्रथमं पटलम् ॥

(तत्रायं प्रथमः खण्डः)

दीर्घं ह्रस्वो व्यञ्जने ऽन्यस्त्वृकाराद्यथादिष्टं साम-
वशः ससन्धिः । सैव प्लुतिर्या स्वरेषूपदिष्टा योनि-
मारैगादिषु चोभयादेः । मच्चित्युकारः प्लवते सर्व-
त्राय पदान्तभाक् । सुतायाहीत्यतोन्वेषु पदेष्वच्चेति-
विग्रहे । अनाकारोपधञ्चान्तो येत्युत्तरपदस्य यः ।
उदात्तादेर्द्वाक्षरस्य नास्येति व्यञ्जनोपधः । नियूय-
पिष्टतमयाभिपद्य प्रास्य संगत्यानुदृश्याभिवृत्त्य ।
आरभ्य सम्मील्य मच्चुङ्गमाभिरभिवृत्त्य यत्र निषद्य
वीति च । न हि जह्यभिवीर्येण कृधीतिकृणुयेति च ।
एतान्येकाक्षरे पदे चैप्रीभाव्ये पराणि च ॥ १ ॥

(अथ द्वितीयः खण्डः)

युल्ल मन्दस्व विद्धेति हीति विद्धि पिवत्विति ।
जुहोत यज धासथ शिशोत भरेति स्त्रिति । सु नु
हीत्येतेषु परेष्वधेति तृम्यर्त्तेन मुञ्चताद्येति वीति ।
सु न्वित्यनर्यपरयोरुकारः पदं तयोरुत्तरयोजधेति ।
मृळयङ्गां वसुवित्तमं यत्सोमं जातवेदसम् ।
भरतेत्येतेष्वपादान्तोऽद्येति करणादिषु । करणञ्च
चित्कारते वृणीमहे भवत्तं कृणोतु भवतः स्वस्तये ।

पुर्विति चित्पुरुहूतो नृषूतः सहस्राणि पुरुभुजा
धियायते । वहेति त्वं दुहितर्द्वैव्य मुत्तरं द्युम्नं
रुद्रं नव्य मेतेषु वर्द्धय । चिन्महित्वं गीर्गणानः
सतेपरं न्वित्यन्त्ये चेन्मर्त्तशब्दाद्रिवः परे ॥ २ ॥

(अथ तृतीयः खण्डः)

तूतुजानो मतिभिर्भोजनानि नोदद्धि स्तोमं
भूरि योनिं त्व मेषु । भरेत्येतन्ननु चिद्यो भवेति
स्तोतृभ्यो द्युम्नी शतमे परेषु । शोचायविष्ट्रै वा यथा
कर्त्तायत् सादयासप्त । अर्चामरुद्धा स्तिष्ठानः सनास्वः
पारयानव्यः । बोधास्तोत्रे चकृमाब्रह्मवाहः शंसागोषू
च्छादुहित वंदातना । अजानष्टं जन्मयाता अधा-
महो गन्तामा युत्वाहि सृजावनस्पते । अग्नेरक्षाण
स्तिष्ठाहिरण्ययं सोतावरेण्यं शोचामरुद्धधः । शिच्चा-
स्तोतृभ्यो भूमात्रिवन्धुरः पिबामधूनां सोतापरीति
च । सत्त्व मिमिक्ष्व दधिष्व वसिष्व श्रोत मुनोत
हिनोत पुनात । विद्म जगृह्ण ररम्भ ववन्म क्षाम
मुपपन्नानि मन्यत मरुस्व ॥ ३ ॥

(अथ चतुर्थः खण्डः)

सर रद रण जिन्व धारयार्षं क्षर यज यच्छ
दशस्य साध सेध । तप रुज मृळ वर्द्ध यावयाच

श्रवय नमस्य विदाष्ट कृष्व जोष । शृणुधि शृणुत
यन्त यच्छत स्तव सिम गूहत कुत्र मोषथ । दिधृत
पचत वृश्च विध्यताथ मदथात्त यदीत पाथन ।
उपागत्या खखलीकृत्य वव्राजाविष्टनो रुध्य । दूष्कर्त्ते-
ळिष्व मर्मृज्य विभये यर्त्त तच्छतम् । सार्द्धमन्द्या-
दिभिः श्रुतैः पादादौ व्यञ्जनोदयम् । न्वेववर्जन्नसंयोगे
शेषे चापठिते सति । वर्द्ध शुभ्रे रुजयः सेध राजन्
वह हव्यानि यदि मेधयामनि । विद्म दातार मध
धारया धय दधते विश्वं पुरुवा ऽर्च गाय ॥ ४ ॥

(अथ पञ्चमः खण्डः)

वहवायो पिबमध्वः पुरुविद्वान् पुरुविश्वा न्यध-
वायुं पुरुशस्त । यदिमृत्यो रधजिह्वा पुरुविश्वा
पिबशुद्धं पिबराये वहकुत्सम् । भरद्वाजे ऽर्च-
देवाय यदिवा पुरुदाशुषे । वहशुष्णायाध्वबह्वधयत्
पुरुहीति न । कृधीतिपरेषु सहस्रसांभियं जरिचेन
इति तचेति चान्ये । सहस्रेन सुश्रवसं पवस्वदेनो
अधीत्येतेषु परेषु तेन । देवं वेनं केत मित्युत्तरेषु
दधातेति श्रुधि वंस्वेति नःपरे । वेदेति विश्वस्य भृमं
न उत्तरं शुनःशेषे च प्लवते यकारे । ब्रह्मोति नो द्वे
च गिरः कृणोति ते कृणोत तूतो दितिचोत्तरेषु ।

अभीति नो नु नवन्ते सतो नरं द्वासत् खित्याग्ने-
ऽर्षपरे तु मुखे ॥ ५ ॥

(अथ षष्ठः खण्डः)

चक्रुर्वदेते दशश्वन्तसमुद्रो रथेन सः सप्तऋषीन्
मदन्ति । ते वोभयं ते नियुङ्गिः कृषीटं रथस्य
सोमस्य मती रणन्ति । समुद्रं द्वे स्वर्णं नवग्वशब्दो
दशग्वं दंसिष्ठ वेसूनि नो वसु । वृचं निर्द्दनु
यतिभ्यः सहन्तः पृथिव्यां निर्द्दंसि समत्सु
पावक । यचेति चक्रुरादिषु नरः सुपर्णा इति च ।
समुद्रादिषु येनेति तचेति मे सदोरथम् । अवेति नो
नु कल्पेषु नूनं बाजेषु पृत्सुषु । आद्ये चेद्वाजयुं
पार्ये क मग्ने मघचन् परे । रास्त्रापितः शतेनानो
वर्द्धस्वासु श्रुधीहवम् । मन्दस्वासु वहस्वासु वनेमाते
नहीनुवः ॥ ६ ॥

(अथ सप्तमः खण्डः)

पाथादिवो धातारयिं सृजतागयसाधनम् ।
रास्त्राचोरुन शग्धीनः सृजतामधुमत्तमम् । जही-
चिकित्वो वेत्याहि रक्षथान हतामखम् । युयो-
ताशरुं खेनाहि वनेमाररिमावयम् । प्रप्रावोअस्त्रो
धामाह सनाज्योतिरपावृधि । ऋध्यामाते वाम-

देव्ये जुहोतामधुमत्तमम् । यत्त्वामहे धिष्वाश्वो
जनिष्वादेववीतये । अधात्वं ह्यव्याद्यश्वश्वः सच-
खानःखस्त्रये ॥ ७ ॥

॥ इति पार्षदे द्वितीयस्य प्रथमं पटलम् ॥ १ ॥ ७ ॥

॥ अथ द्वितीयाध्याये द्वितीयं पटलम् ॥

(तत्रायं प्रथमः खण्डः)

अन्तःपादं विग्रह एष्वपृक्त उकारो ब्रजस्य सुधा
नमोभिः । शुचिं पवित्रं तु महीर्नुचाप्नुतं सुतस्येति
यद्गुदयो दयान । सोमसुतिं चर्किराम स्तवाम
स्तवाना गृभाय रथं शुधीति । तेअस्ति तेमहिमनः
प्रवोचत प्रवोचं नःसुमना द्वैपदाश्च । महे दधिध्वं
तिर मुञ्च नो मृधश्चर नमध्वं नमयन्ते नयन्त ।
खिल्येतेष्वेकाक्षरयोः पराणि चेदुपेन्द्राग्ने चाध्वर
मायुरेतिथति । सदेत्येतद्योनिषु पीतयेपरं धन्वे-
त्येतत्सोमराट्पूयमानः । यदीतिक्कृतो मनसः कवीनां
सबन्धवो गोः सरमेति तेषु । चरेति पुष्टिं सोमः
चर्षणिप्रा जनिमेतिहन्ति संजातवेदा । रन्ध-

येति येषु कं शासदुत्तरं ननःकारेस्वित्युपसातये
परे ॥ १ ॥ ८ ॥

(अथ द्वितीयः खण्डः)

महयात्र जय काव्येन गूर्ध्वय भरेति च स्वरिति-
प्रत्यये षट् । मद पर्ष पिपृत धन्व यच्छत रुहेमेति
स्वस्तय उत्तराणि । दधिम मदत तन्वि सिञ्चत
स्तव वदता नजर क्षतो क्षत । पिपृत पृणत पृच्छत
पुष स्थ घ हिनवाय जुहोत पश्यत । चक्रमा कुच
भूभ स्म शिशूत स्तोत पन्नत । यथोदयानि सर्वाणि
त्विति चैकाक्षरोपधम् । कदा हरिवो वरुणस्य चक्रतुः
सूर्यस्य निष्ठा इव भूमेत्येषु न । वस्त्राणि हि बाबधे
यज्ञियानां तेदंसोद्वे नः सच शक्र तेषु तु । चक्रमेति
द्वैपदे भूरिदुष्कृतं वर्द्धतां विप्रवचसो जिह्वयेति ।
काण्वायना निष्कृती रेतयोः स्थ जाताः सुरथा हवन-
श्रुतश्च ॥ २ ॥ ९ ॥

(अथ तृतीयः खण्डः)

स वा परङ्केति न कौत्सवैमदं स्मराशिमित्या-
दिषु न प्रतिष्म च । स्मृते परेषु व्रजनं वनस्पते
शुभे परुणां स्म पुरा वृषाकपौ । राशिं वाजेषु
मे सद्य पूषणं तं त्वंहवायि मा दुर्ह्वायतः ।

यस्मै यद् वृत्रहृत्षु मावते वातो ऽयं यस्य मर्दुग्भी-
यसे । पृच्छा विपञ्चित मवा पुरन्ध्या द्यावत्वद्विग्-
वीरान् वनुयामा त्वोताः । जनया दैव्यं भुजेमा
तनूभिर्हावहतो वासया मन्मना च । विदावमुधितिं
रोमा पृथिव्या वोचासुतेषु धावनामुहस्त्यः । मुञ्चा-
सुषुवुषः स्वप्ना पितूना मिहावृणीष्व बोधयापुरन्धिम् ।
अवथासः कृणुथासुप्रतीकं तिराशचीभिः कृणुता-
सुरत्नान् । गन्तानहुषो नयतावियन्तः स्वाच्यावयं
नीरयावृष्टिमन्तम् ॥ ३ ॥ १० ॥

(अथ चतुर्थः खण्डः)

असृजता मातरं सूरयंहुवे नयतावद्भं स्वापया-
मिथूदृशा । इताजयता गतासर्वतातय ईरयथा-
मरुतो नेषथासुगम् । अन्यत्राचित् पिबतामुञ्जने-
जनं घास्या वोचेमाविदयेष्विताध्रियम् । इतानि
यत्रावि दशस्थयाक्रिविं चाबोधाति द्रावयात्वं
किरावसु । हापदेव कर्त्तनाश्रुष्टिं योधयाच जग्रभा-
वाचम् । पाययाच तर्पयाकामं गातुयाच मन्दया-
गोभिः । घास्याला देनासुमतिं वोचानु व्यथया-
मन्युम् । तेथाव चक्राजरसं भवतामृळयन्तश्च ।

एवाचन भजाराये ररिमाते भजाभूरि । श्रुधीन
उभयचाते भजात्वं मृळयानश्च ॥ ४ ॥ ११ ॥

(अथ पञ्चमः खण्डः)

एकादशद्वादशिनोर्लघावष्टममक्षरम् । उदये
संहिताकाले नकारे च गुरावपि । दशमश्चैतयो-
रेवं षष्ठञ्चाष्टाक्षरेऽक्षरम् । ब्रूहैः सम्पत्समीक्ष्योने
क्षैप्रवर्णैकभाविनाम् । नवावृधन्तमर्त्तस्यावद्यानि
जिघांससि । सासद्ध्याम ववृत्याम दीदिह्यष्टम
मूर्णुहि । पुरुप्रजा तस्याभिनः कृणुहि द्वाक्षरोपधम् ।
हर्यश्नोतभवन्विन्द्र सदनायास्ति नामचित् । चम-
साँदूवात्रि वसवान द्वादशिनः सृजास्य विमदस्य ।
सुमुखाय धारय ददातु रक्षधिया दधातु दिधि-
ष्य ॥ ५ ॥ १२ ॥

(अथ षष्ठः खण्डः)

अङ्ग सरस्वति पञ्च चरन्ति ग्नाभिरिहेन्वसि
रक्ष्यसि धाव । विद्धिषुणो ऽभिषतः सुविताय त्वा-
समिधान दधीमहि देव । जामिषु जामु चिकेत
किरासि अस्थुप पात्यसि सोम शतस्य । आयुषि
चेतति विष्टपि मास्व प्रोश्मसि मूर्धनि सद्य चरन्त ।
प्रदिवि वरुण तमसि तिरसि घृतमिव दिवे मम

हि नु विशः । उषसि पृथिवि रजसि वहसि हनति
पितरि वि विहि नि मधु । सहस्राणि श्रोमतेना
सनाम छायामिवे षण्यसि सस्तु पाहि । गोपीथ्याय
पवमानो वसन्तात् सख्याय वोचेमहि मानुषस्य ।
आव्य भूमेति पादान्तौ वाञ्छनेषु श्रुधीहवम् । सद्मा
होता स्नासनेमि धर्मासं भूषतारथः ॥ ६ ॥ १३ ॥

॥ इति पार्षदे द्वितीयाध्याये द्वितीयं पटलम् ॥ २।८॥

॥ अथ द्वितीयाध्याये तृतीयं पटलम् ॥

(तत्रायं प्रथमः खण्डः)

सर्वच पूर्वपदान्ताः श्लवन्ते वसुमघयोः परयोरवे तु
वि । विश्व विभु धन्व रथर्त्तिशचु द्युम्न यज्ञेषु सह तौ
प्र चाप्नुते । सहप्रवादा उदयास्तमान्ताः पर्यभ्यपा-
पीति वृतावृवर्णे । अभीवर्त्तः सूर्यवसो रथीतमः
पुरुतमो ऽनन्तरर्द्ध उत्तमः । कवर्दु धान्य मिथु
चर्षणि स्तेन पिबेति सर्वच पथोदयश्च । त्रिविष्युक्षे-
त्येता उदये मकारे पर्यवर्द्धेत्यमकारेऽनुनासिके ।
पिच माहिना कृषिभङ्गुराश्च विश्वदेव्य भेषज तुग्रा
पस्य । सुमन्तारातीत्युदये वकारे वैभ्रादयश्च पृश्-

नादयस्तु । यकारे ऽराति कवि मुक्ततु शुधि पितु
सुम्न रय्यृताश्चेति चैते । नत्वश्व सुम्नर्त्त वृषेति
पद्या एकाक्षरा उदये यकारे ॥ १ ॥ १४ ॥

(अथ द्वितीयः खण्डः)

पृशनाजिरर्जु मधु पुत्रि जनि क्रतु वल्गु बभ्रुर
वृकाङ्गु दम । वृजिनाध्वरीषु वृष मध्य सखि स्तभु
दुष्कुना घ यवि शत्रु वसु । वैभु क्कादुनि पुष्ट पर्व-
ताहुति शुभ्र हृदयामति सह वृष्णा शक्ति । सन्नि
स्वधिति कृशन वयुनर्म्घं घृणि हित धित विषु
मुतर्त्तिय नीथ । नर्त्तवाके नाश्ववित्सुम्नयन्ता वसु
प्रसु वहानो ऽभिवावृते । परिवृतं नाभिवृत्याश्ववच्च
पादान्ते सर्वत्र परे मघस्य । अश्वयूपाथाश्वयुजो-
ऽश्वयोगाः सहवाहः सुम्नयन्तर्त्तयन्त । सहवसु सह-
वत्सर्त्तयुक्तिं सहवीरं वयुनवच्चकार । सुम्नायुर्जुह्व
ऋतायन्ततायु मुग्रादेवं दक्षिणावा नृतायोः ।
वृषारवाप सूमयं शतावन्नपीजुवा परीवृतो ऽनपा-
वृत् ॥ २ ॥ १५ ॥

(अथ तृतीयः खण्डः)

इन्द्रावतः सोमावती मवायती दीर्घाधियो
मिचायुधो रथीतरः । अन्नावृधं विश्वापुषं वसू-

जुवं विश्वाभुवे यज्ञायते घृतावृता सुजायन्नि-
 निचायुव ऋषीवो देवावान् दिवः । एवा वदस्व
 क्षेचासा मृतान्वे सदनासदे । पदेष्वन्तरनिंग्येषु
 मृतिः पदेषु चोत्तरा । वृषस्व वन्य वृध्वांसं वाता
 वातु र्वनो वृतुः । वृते वृषाणा वृषाणो वृजे वन्धि
 मृजु मृषुः । मृजे मृजीत वानैषां वमेति सदृशा-
 दिषु । सहेत्यादिः पूर्वपदोपधः सन्नेकाक्षरचर्षणि-
 धन्ववर्जम् । न तु पादस्याष्टिनोऽन्तङ्गतस्य न द्वाद-
 शिनो न भिमातिपूर्वः ॥ ३ ॥ १६ ॥

(अथ चतुर्थः खण्डः)

अभिमातिनृपृतनोपधस्तु सर्वत्र परे प्लवते
 यकारे । आवयादीना मुदयास्त्रिवर्णाः पदैकदेशा
 इति तान् प्रतीयात् । आवय यावय च्यावय यामय
 रामय मामह वावस । द्रावय दादृह वावृध तादृष
 सासह रारपे । आद्यक्षरं मृत् तेषा मनन्वित्यस्य
 मध्यमम् । द्विवर्णः प्रत्ययोऽन्त्यस्य प्रवादाः षडितः
 परे । दूणाश उक्थशासञ्चेकारान्तश्च दाधृषिः ।
 पादान्ते ऽपद्यः सादन मर्द्धञ्चान्ते तु पूरुषः । दोषा
 मच्चै राजतो ऽक्रन् वनस्पतीन् महीयमानान कति

तुभ्य मेभ्यः । उषास मित्युत्तरं सर्वदेश्यं पादस्थ
चैकादशिनो यद्रन्ते ॥ ४ ॥ १७ ॥

(अथ पञ्चमः खण्डः)

यवयु ररमयः ससाहिषे ववृधन्तो रमयागिरा
ररभ्म । यवयसि तटषाण मोषति श्रवयन्तो दृढ-
हन्तते नृषह्ये । श्रवयतं वाजसातौ नृषह्ये विभ्वा-
सहं दूणाशा रोचनानि । न तटषाणो यमयोररपशे
पुरुषीणां यवयन्त्विदवश्च । ररक्ष यवयस्तेनं ससाहे
यवया वधम् । परमया द्रवयन्त श्रवयन्नरते च न ।
साह्वांसो वः सत्रासाहं सादन्यं सत्यं तातान ।
नानाम श्रूयाः शुश्रूया रीषन्तं गातू यन्तीव । वाव-
र्त्तयेषां रीषतो ऽदकारे सान्यभि नृषाह मपूरुषघ्नः ।
सान्तिगुहा तन्वं रीरिषीष्ट जानिपूर्यो ऽभीवृतेव
श्रथाय ॥ ५ ॥ १८ ॥

(अथ षष्ठः खण्डः)

साहन् साहा जहृषन्त प्रसाहं नक्तोषासा
सूर्य मुषास मग्निम् । परिरापः सूनृते जारयन्ती
शुश्रूयातं यूयुविः सादनाते । करन्त्सुषाहा घृत-
शान्ति साह्वानृजूयेव सूयवसाहृषाय । उषासानक्ता
पृथुजाघने च राथ्येभी रीरिषित भ्रावयन्ति । अध्वा-

नयद्वीरिषत् प्रावणेभी रथीयती वादमायः ससाहे ।
 सासाह यूयधिरिवाश्रयायः पूरूषघ्नं रीरिषः पुरु-
 षादः । अपूरूषं जाह्नवाणेन रीषत ऋतावायुभी
 रथीनां साहिषीमहि । पवीतारः कियात्ये पूरूषत्वत
 ऋतावरीरिव हव्यानि गामय । वृषायस्व प्रसवीता
 ससाहिषे ताहृषाण ताहृषिं सादनस्पृशः । साह्यामे
 यान्ति पशुमान्ति जागूधुः पवीतारं सूर्यमुषासमी-
 महे ॥ ६ ॥ १६ ॥

॥ इति पार्षदे द्वितीयस्य तृतीयं पटलम् ॥ ३ ॥ ८ ॥

॥ अथ द्वितीयाध्याये चतुर्थं पटलम् ॥

(तत्रायं प्रथमः खण्डः)

क्रमो द्वाभ्या मभिक्रम्य प्रत्यादायोत्तरं तयोः ।
 उत्तरेणोपसन्दध्यात्तथार्द्धं समापयेत् ।
 एकवर्णं मनोकारं नतेसुस्तेति नःपरे ।
 पदेन च व्यवेतं यत् पदं तच्च व्यवायि च ।
 ईं लुप्तान्तं लुतादीनि स्कम्भनेनेति लुप्तवत् ।
 इतोषिच्चता वर्त्तमः पूर्वे द्वैपदयोर्दयोः ।
 खसार मस्कृतेत्युभे परं वीरास एतन ।

अतीत्यैतावन्त्यन्ति प्लुतादिप्रभृतीनि च ।

पूर्वोत्तरकृतं रूपं प्रत्यादानावसानयोः ।

न ब्रूयात् सर्वं मेवान्यद् यथासंहित माचरेत् ॥ १ ॥ २० ॥

(अथ द्वितीयः खण्डः)

अवगृह्याण्यतिक्रम्य सहेतिकरणानि च ।

धक्षि धुक्षि प्रवादौ च विकृतादौ प्लुतादि च ।

अन्तःपदञ्च येषां स्याद्विकारोऽनन्यकारितः ।

एतानि परिगृह्णीयाद्बहुमध्यगतानि च ।

अर्धर्चान्यञ्च नाकारं प्रागतोऽननुनासिकम् ।

प्रत्यादायैव तं ब्रूयादुत्तरेण पुनः सह ।

उपस्थितं सेतिकरणं केवलन्तु पदं स्थितम् ।

तत्स्थितोपस्थितं नाम यत्रोभे आह संहिते ।

अदृष्टवर्णे प्रथमे चोदकः स्यात् प्रदर्शकः ।

एतदिष्टं समासान्तं पुनर्वचनं दृश्येत् ॥ २ ॥ २१ ॥

(अथ तृतीयः खण्डः)

इतिपूर्वेषु सन्धानं पूर्वैः स्त्रः स्यादसंहितम् ।

तदवग्रहवद् ब्रूयात् सन्धिर्नार्द्धचयोर्भवेत् ।

दृष्टक्रमत्वात् समयात् सन्दध्यात् सर्वशः क्रमे ।

पदेन च पदाभ्याञ्च प्रागवस्थेदतीत्य च ।

नकारस्थोष्मवद्भृत्तं प्लुतोपाचरिते नतिः ।

प्रश्नेषश्च प्रगृह्यस्य प्रकृत्याः स्युः परिग्रहे ।

शौङ्गाक्षरागमो ऽपैति न्यायं यान्त्युत्तरे त्रयः ।

रिफितान्युष्मणो ऽघोषे दूभावस्वधित्वीव च ॥ ३ ॥ २२ ॥

॥ इति पार्षदे द्वितीयस्य चतुर्थं पटलम् ॥ ४ ॥ १० ॥

॥ अथ द्वितीयध्याये पञ्चमं पटलम् ॥

(तत्रायं प्रथमः खण्डः)

अथार्थलोपेन यदाह स क्रमः समानकालं पद-
संहितं द्वयोः । अथो बहूना मविलोपकारणः परै-
रवस्यन्त्यतिगम्य कानिचित् । अपृक्त मेकाक्षर मद्वि-
योनि यत् तदानुनासिक्चभयादतीयते । नतञ्च
पूर्वेण परस्य कारणं नतेः परस्योभयहेतुसंग्रहात् ।
परीत इत्युत्तर मेतयोर्द्वयोः परं हि पूर्वं नमती-
त्यतीयते । ततोऽपरे सम्भ्रमवेक्ष्य कारणं तदर्थजं
द्विक्रम मत्र कुर्वते । तमःपरं रेफनिमित्तसंशयात्
तथावरित्येतदपोद्यते पदम् । अदोपितोसोचिदु-
ष्वसूयवो नक्षि धक्षि धुक्षीत्यपि चाति यन्ति किम् ।
स्वसार मिल्येतदपोद्यते पदं परः सकारोपजनो-
ऽस्कृतेति च । निरस्कृतेति ह्युपसर्गकारितस्तदन्व-

यादाचरितन्तु पञ्चभिः । सहेति चेमेति च रक्त-
संहितं गुणागमादेतन भाविचेतन । पदञ्च चास्क-
न्मचिदित्यतः परं प्लुतादि चैतानि निमित्तसंश-
यात् ॥ १ ॥ २३ ॥

(अथ द्वितीयः खण्डः)

द्वाभिक्रमं पूर्वनिमित्तमानिन स्विषूत्तमेष्वाहु-
रनन्तरं हि तत् । अनन्तरन्त्वेव चतुर्थषष्ठयोः
परं कथं तत्र च न द्वाभिक्रमम् । अनानुपूर्व्ये पद-
सम्प्रदर्शनात् पदव्यवेतञ्च पदव्यवायि च । ततो
ऽपरे द्विक्रम माहुराश्रयात् कृताविलुप्ताच हि वर्ण-
संहिता । पदानुपूर्व्येण सपूर्व्य आगत स्ततो व्यवेतञ्च
सहव्यवायि च । ततो निराहेतरयोश्च ते पदे ततो
व्यवेतेन परस्य संहिता । अनन्तरे त्रिक्रमकारणे
यदि त्रिभिश्च गार्ग्यः पुनरेव च त्रिभिः । त्रिसङ्गमे
पञ्चभिरार्थानुग्रहश्चतुःक्रमस्त्वाचरितोऽच शाकलैः ।
अलोपभावादपरे बहुक्रमं प्रतिस्व माषीति न
कुर्वते क्वचित् । असर्वशस्त्रिप्रभृतिष्वनेकशः स्मरन्ति
सङ्ग्रानियमेन शाकलम् । अयावने पूर्वविधान
माचरेद्यथापदं सन्धि मपेतहेतुषु । अथो पदाभ्यां
समयं पदेन च क्रमेष्वावस्येदधिगम्य सन्दधत् ॥२॥२४॥

(अथ तृतीयः खण्डः)

सहेतिकाराणि समासमन्तभाग् बहुक्रमे मध्य-
गतानि यानि च । तृतीयतां गच्छति यस्य
चोष्मवाननन्ययोगं विवृतं प्लुतादि च । अतीत्य
तेषां पदतां प्रदर्शयेत् कृते तु गार्ग्यस्य पुनस्त्र्यभि-
क्रमे । अदृष्टवर्णे प्रथमे प्रदर्शनं स्मरन्ति तं तत्र निराह
चोदकः । पदं यदा केवल माह सा स्थितिर्यदेति-
कारान्त मुपस्थितं तदा । अथो विपर्ययस्य समस्य
चाहते यदा स्थितोपस्थित माचरन्तुत । पुन ब्रुवंस्तत्र
समास मिङ्गयेत् स्वरित्यतोऽनेषु च सन्धि माचरेत् ।
अवग्रहस्येव हि कालधारणा परिग्रहे स्तीत्युपधेत्यनु-
सृता । अभिक्रमेतोभयतोऽनुसंहितं ततोऽस्य
पश्चात्पदतां प्रदर्शयेत् । यथापदं चान्यतरेण सन्दधत्
चिषूत्तमेष्वेतदलोपसम्भवात् । अरक्तसंध्येत्यपवादो
पदं पुनस्तदुक्ताध्यवसाय पूर्ववत् । तथा यदृच्छोपनते
बहुक्रमे क्रमेत तस्यैकपदानि निःसृजन् ॥ ३ ॥ २५ ॥

(अथ चतुर्थः खण्डः)

नकारलोपोष्मरभाव मानये दपेतरागां प्रकृतिं
परिग्रहे । नतिं श्रुतोपाचरिते च यत्र च प्रगृह्य
मेकीभवति स्वरोदयम् । प्रवादिनीं दूणाश दूढा

दूलभान् परेष्वघोषेषु च रेफ मूष्मणः । महाप्रदेशं
 स्वधित्वे चानयेन्नुदेच्च शौड्याक्षरसम्भ्या मागमम् ।
 अभिक्रमे पूर्वविधानमाचरेत् पुनर्ब्रुवंस्तत्तरकारितं
 क्रमे । विकारमन्यद्दत्तोऽनुसंहितं तदाचरेदन्त-
 गताद्ययोस्तु न । सक्तद्यथासंहितमेषु चाचरेत्
 पुनर्विवक्षन् पदमप्यसन्दधत् । परिग्रहे सन्धिषु
 कारणान्वयादविक्रमं दूष्मसु चोष्मसन्धिषु ।
 समानकालावसमानकारणावनन्तरौ वा यदि सन्नि-
 गच्छतः । पदस्य दोषावथ हेत्वसंग्रहे नियुक्तमार्थ-
 न्यतरेण लुप्यते । मकारलोपे विकृतस्वरोपधे-
 तृतीयभावे प्रथमस्य च ध्रुवम् । विपर्ययो वेतरथाभ्यु-
 पेयुषा मथोभयेषा मनुनासिकोदये । अथो न
 तेनोपहितोऽनुनासिके तथाक्षरस्य क्रम एकपातिनः ।
 न चात्र पूर्वः स्वरितेन संहितां लभेत तस्मिन्नियतः
 स्वरुदये ॥ ४ ॥ २६ ॥

(अथ पञ्चमः खण्डः)

यदा च गच्छत्यनुदात्तमक्षरं वशम्यदादेरुदयस्य
 तेन च । उदात्तपूर्वे नियतः स्वरुदये परो विलोपो
 नियतो यदावरः । स्वरैकदेशं स्वरितस्य चोत्तरं
 यदा निहन्त्या दनिमित्तमक्षरम् । उदात्तपूर्वी

ऽप्यनुदात्तसङ्गमो यदा स्वरौ द्वौ लभते ऽपिवा बहून् ।
यथा प्रकृतौ स्वरवर्णसंहिते तयोस्तयो रक्षरवर्णयो-
स्तथा । अदर्शनेनार्थविलोप इष्यते क्रमेष्वनार्थं
ब्रुवते ऽपरे स्वरम् । अदृष्ट माध्यां यदि दृश्यते क्रमे
विलोप मेवं ब्रुवते ऽपरे तथा । सकारणान्यार्थ-
विलोपविक्रमः क्रमेण युक्तोऽपि बहूनि सन्दधत् ।
पदं पदान्तश्च यथा न गच्छति स्वरावसानं स तु
योऽत्र युज्यते । तदा न रूपं लभते निराकृतं न
चेन्निराहोपनिवृत्य तत्पदम् । स्थितस्थितोपस्थितयोश्च
दृश्यते पदं यथावद्वायवद् द्वापस्थितम् । क्वचित्
स्थितौ चैव मतोऽधिशाकलाः क्रमे स्थितोपस्थित
माचरन्त्युत ॥ ५ ॥ २७ ॥

(अथ षष्ठः खण्डः)

क्रमेण सर्वाणि पदानि निर्बुवन्निति स्मरन्त्या-
चरितं तु नोन्नयेत् । क्रमस्य वर्त्मन्मृत्तिसम्भवौ ब्रुवन्
समाधि मखान्वितराणि कीर्त्तयेत् । यथोपदिष्टं
क्रमशास्त्र मादितः पुनः पृथक्त्वैर्विविधैर्न साधुवत् ।
इति प्रबाधव्य उवाच च क्रमं क्रमप्रवक्ता प्रथमं
शशंस च । क्रमेण नार्थः पदसंहिताविदः पुरा
प्रसिद्धाश्चय पूर्वसिद्धिभिः । अकृतस्त्रसिद्धिश्च न चान्य-

साधको न चोदयापायकरो न च श्रुतः । असि-
द्धितः सिद्धिविपर्ययो यदि प्रसिद्धितो ऽसिद्धिविप-
र्ययस्तथा । सहापवादेषु च सत्सु न क्रमः प्रदेश-
शास्त्रेषु भवत्यनर्थकः । विपर्ययाच्छास्त्रसमाधि-
दर्शनात् पुराप्रसिद्धेरुभयोरनाश्रयात् । समर्थुपेयाद्
बहुभिश्च साधुभिः श्रुतेश्च सन्मानकरः क्रमोऽर्थवान् ।
ऋतेन च द्वैपदसंहितास्वरौ प्रसिद्धितः पारणकर्म-
चोत्तमम् । क्रमादतोऽप्यृग्यजुषां च बृंहणं पदैः
स्वरैश्चाध्ययनं यथा त्रिभिः ॥ ६ ॥ २८ ॥

॥ इति पार्षदे द्वितीयस्य पञ्चमं पटलम् ॥ ५ ॥ ११ ॥

॥ अथ द्वितीयाध्याये षष्ठं पटलम् ॥

(तत्रायं प्रथमः खण्डः)

ऊष्मान्तस्थसोष्मचकारवर्गा नान्तं यात्यन्यत्र
विसर्जनीयात् । ऋकारल्कारौ पर मर्द्धं मूष्मां
नादिं तकारादवरे च सप्त । नान्योन्येन मध्यमा
स्पर्शवर्गाः संयुज्यन्ते न लकारेण रेफः । स्पर्शै-
र्वकारो नपरै रनुत्तमै स्तथा तेषां घोषिणः सर्व-
थोष्मभिः । नान्त्यान्तस्थान प्रथमोष्मभिः परैर्न

रेफो रेफेण न सोष्मणोष्मवान् । न स्पर्शैरूष्मा प्रथमः
परः सन्नानुत्तमैः स च सोष्मा च पूर्वः । नानुत्तमा-
घोषिणो ऽघोषिभिः सह स्पर्शैः स्पर्शा नोत्तमा
ऊष्मभिः परैः । लकारस्पर्शैर्न यकार उत्तरै रूष्मा-
णोऽन्योऽन्येन च नर्कपदेष्विदम् ॥ १ ॥ २८ ॥

(अथ द्वितीयः खण्डः)

नामाख्यात मुपसर्गो निपातश्चत्वार्याहुः पद-
जातानि शाब्दाः । तन्नाम येनाभिदधाति सत्त्वं
तदाख्यातं येन भावं स धातुम् । प्राभ्यापरा-
निर्दुरनुश्रुपापसम्परिप्रतिन्यत्यधिसूदवापि । उपसर्गो
विंशतिरर्थवाचकाः सहेतराभ्या मितरे निपाताः ।
विंशते रूपसर्गाणा मुच्चा एकाक्षरा नव । आद्यु-
दात्ता दशैतेषा मन्तोदात्तस्त्वभीत्ययम् । क्रिया-
वाचक माख्यात मुपसर्गो विशेषकृत् । सत्त्वाभि-
धायकं नाम निपातः पादपूरणः । निपाताना मर्थ-
वशान्निपातनादनर्थकाना मितरे च सार्थकाः ।
नेयन्त इत्यस्ति संखेह वाङ्मये मिताक्षरे चाप्य-
मिताक्षरे च ये * ॥ २ ॥ ३० ॥

॥ इति पार्षदे द्वितीयाध्याये षष्ठं पटलम् ॥ ६ ॥ १२ ॥

॥ इति द्वितीयोऽध्यायः ॥

॥ अथ तृतीयाध्याये प्रथमं पटलम् ॥

(तत्रायं प्रथमः खण्डः)

वायुः प्राणः कोष्ठं मनुप्रदानं कण्ठस्थं खे विवृते
संवृते वा । आपद्यते श्वासतां नादतां वा वक्त्रीहाया
मुभयं वान्तरोभौ । ता वर्णानां प्रकृतयो भवन्ति
श्वासो ऽघोषाणां मितरेषां तु नादः । सोष्मोष्मणां
घोषिणां श्वासनादौ तेषां स्थानं प्रतिनादात्तदु-
क्तम् । तद्विशेषः कारणं स्पृष्टं मस्थितं दुस्पृष्टं तु
प्राग्घकाराच्चतुर्णाम् । स्वरानुस्वारोष्मणां मस्पृष्टं
स्थितं नैके कण्ठस्थं स्थितं माज्जरूष्मणः । प्रयोक्तुरीहा
गुणसन्निपाते वर्णाभवन् गुणविशेषयोगात् । एक-
श्रुतीः कर्मणाप्नोति बह्वी रेके वर्णाञ्छाश्रुतिकान्
न कार्यान् । आहुर्घोषं घोषवता मकार मेके ऽनु-
स्वार मनुनासिकानाम् । सोष्मतां च सोष्मणां
मूष्मणाहुः सस्थानेन घोषिणां घोषिणैव ॥ १ ॥

(अथ द्वितीयः खण्डः)

अचोत्पन्नावपरे ऊष्मघोषौ शीघ्रतरं सोष्ममु
प्राण मेके । रक्तो वर्णो मुखनासिकाभ्यां मेतद्वर्णात्म-
गुणशास्त्रं माहुः । नपुंसकं यदूष्मान्तं तस्य बह्वभि-
धानजः । अनुस्वारो दीर्घपूर्वः सिध्यन्तेषु पदेषु सः ।

सः सासौ सं पदान्तेभ्यः पूर्वी नाम्युपधस्तथा । यकारो
वा वकारो वा पुरस्ताच्चेदसन्धिजः । जिघांसन्
पांसुरे मांसं पुमांसं पौंस्य मित्यपि । पदेष्वेवं प्रवा-
देषु ना मकार उपोत्तमे । प्रश्निष्ठादभिनिहि-
तान्मांश्चत्वेयांस मित्यपि । एतावानृत्स्वनुस्वारो
दीर्घादितरथेतरः ॥ २ ॥

(अथ तृतीयः खण्डः)

समापाद्यान्युत्तरे षट् प्रकारे राधो रथो ग्ना
दिवो जा ऋतश्च । अञ्जःपा दुःप्रेति च पूर्वपद्या-
वनिङ्गयन्विक्रम मेषु कुर्यात् । समापाद्यं नाम
वदन्ति षट्वं तथा णट्वं सामवशांश्च सन्धीन् । उपा-
चारं लक्षणतश्च सिद्ध माचार्या व्याडिशाकल्य-
गार्याः । ऋस्वामर्द्धस्वरभक्त्या ऽसमाप्ता मनुस्वार-
स्योपधा माहुरेके । अनुस्वारं तावतैवाधिकं च
ऋस्वोपधं दीर्घपूर्वं तदूनम् । रेफोऽस्थृकारस्य परस्य
चाङ्गे पूर्वं ऋसीयांस्तु नवेतरस्मात् । मध्ये स तस्यैव
लकारभावे यौ तौ स्वरः कल्पयताञ्जुकारः ॥ ३ ॥

(अथ चतुर्थः खण्डः)

अनन्तस्थं त मनुस्वार माहुर्याङिर्नासिक्य मनु-
नासिकं वा । सन्ध्यानि सन्ध्याक्षराण्यहुरेके द्वि-

स्थानतैतेषु तथोभयेषु । सध्मेऽध्वकारोऽर्द्धं मिकार
उत्तरं युजोरुकार इति शाकटायनः । मात्रा-
संसर्गादवरे पृथक्श्रुती ऋखानुस्वारव्यतिषङ्गवत्
परे । त्रीणि मन्द्रं मध्यमं मुत्तमञ्च स्थानान्याहुः
सप्त यमानि वाचः । अनन्तरञ्चात्र यमोऽविशेषः
सप्त स्वरं ये यमास्ते पृथग्वा । तिस्रो वृत्तीरुपदि-
शन्ति वाचो विलम्बितां मध्यमाञ्च द्रुताञ्च । वृत्तप्र-
न्तरे कर्मविशेष माहुर्मात्राविशेषः प्रतियुक्तुपैति ।
अभ्यासार्थं द्रुतां वृत्तिं प्रयोगार्थं तु मध्यमाम् ।
शिष्याणां मुपदेशार्थं कुर्याद्वृत्तिं विलम्बिताम् ।
चापस्तु वदते मात्रां द्वै मात्रे वायसो ऽब्रवीत् ।
शिखी त्रिमात्रो विज्ञेय एष मात्रापरिग्रहः ॥ ४ ॥

॥ इति पार्षदे तृतीयस्य प्रथमं पटलम् ॥ १ ॥ १३ ॥

॥ अथ तृतीयाध्याये द्वितीयं पटलम् ॥

(तत्रायं प्रथमः खण्डः)

समुद्दिष्टा वर्णगुणाः पुरस्तान्निर्दिष्टानां सांहितो
यञ्च धर्मः । तदायापायव्यथनानि दोषास्तान् व्याख्या-
स्यामो ऽत्र निदर्शनाय । निरस्तं स्थानवद्व्यापकर्षे

विहारसंहारयोर्वासपीडे । ओष्ठाभ्या मंवूकृत माह
नडं दुष्टं मुखेन सुषिरेण शूनम् । सन्दष्टं तु व्रीडन
आह हन्वोः प्रकर्षेण तदु विक्लिष्ट माज्जः । जिह्वा-
मूलनिग्रहे यस्त मेतन्नासिकयोस्त्वनुषंगे ऽनुनासि-
कम् । अयथामात्रं वचनं खराणां सन्दंशो व्यासः
पीडनं निरासः । ग्रासः कंठ्ययोरनुनासिकानां
सन्दष्टता विषमरागता वा । सान्तस्थाना मादि-
लोपान्तलोपावदेशे वा वचनं व्यञ्जनस्य । अन्योऽन्येन
व्यञ्जनानां विरागो लेशेन वा वचनं पीडनं वा ॥ १ ॥

(अथ द्वितीयः खण्डः)

घोषवता मनु नादः पुरस्तादादिस्थानां क्रियते
धारणं वा । सोष्मोष्मणा मनु नादो ऽप्यनादो लोमश्र्यं
च ल्लेडन मूष्मणां तु । वर्गेषु जिह्वाग्रथनं चतुर्षु
ग्रासो मुख्ये प्रतिहारश्चतुर्थे । सरेफयोर्मध्ययोर्निरासो
विक्लेशः स्थाने सकले चतुर्थे । अतिस्पर्शी बर्बरता च
रेफे जिह्वान्ताग्राभ्यां * वचनं लकारे । श्वासो-
ऽघोषनिभता वा हकारे निरासोऽन्येषूष्मसु पीडनं
वा । खरात्परं पूर्वसंस्थान माहुर्दीर्घान्निरस्तं तु
विसर्जनीयम् । कंठ्याद्यथा रेफवतस्तथाहूरक्तान्नु

* “जिह्वान्ताभ्यां च”-इति क, ग ।

नासिक्च मपीतरस्मात् । संयोगादेरुष्मणः पूर्वं माङ्ग-
र्विसर्जनीय मधिकं खरोपधात् । परं यमं रक्तपरा-
दघोषादूष्माणं वा घोषिणस्तत्प्रयत्नम् ॥ २ ॥

(अथ तृतीयः खण्डः)

शुनश्शेषो निषषपी शास्त्रि निषषाडविक्रमान्
ब्रह्म विष्णुः स्म पृश्निः । स्पर्शोष्मसन्धीन् स्पर्शरेफ-
सन्धीनभिप्रायांश्च परिपातयन्ति । स्वरौ कुर्वन्त्योष्ठा-
निभौ सरेफौ तिस्रो मातृस्त्वोन्पितृन्यन्तृभिर्नृन् ।
दन्त्यान्त्सकारोपनिभानघोषान्द्रथ्यः पृथ्वी पृथिवीळा
पृथीति । ऊष्मान्तस्याप्रत्ययं रेफपूर्वं ऋस्वं लुम्पन्त्याहु-
रथाप्यसन्तम् । पुरुषन्ति पुरुवारार्य माष्ट्रां हरियोज-
नाय हरियूपीयायाम् । ऐयेरित्यैकार मकार माहु-
र्वैयश्वे च क्रमयन्तो यकारम् । तदेवान्येषु विपरीत
माहुस्तेरय्या वय्यं च हृदय्ययेति । अकारस्थानं
ऐकार माहुर्लुम्पन्ति च सय मीकार मुत्तरम् ।
ब्रह्मक्षरं द्यक्षरतां नयन्ति तथोनयीर्ध्वनयीत्कोशयी-
रिति ॥ ३ ॥

(अथ चतुर्थः खण्डः)

तदेव चान्यत्र विपर्ययेण कार्यं ऐत्वे सय मीकार
माहुः । धातोर्विभेतेर्जयतेर्नियश्चाभैष्म चाजैष्म

नैष्टेति चैषु । इकारस्य स्थान ऋकार माहूर्लकारं
वा चन्द्रनिर्णिक्सुशिल्पे । अनन्तरे तद्विपरीत माहु-
स्तालव्ये शृङ्गे बिभृयाद्विचृत्ताः । तालुस्थानो व्यञ्जना-
दुस्तरश्चेदयकारस्तत्र यकार माहुः । शुनश्शेषः
शास्त्रि ववर्जुषीणा मटके विरष्णीति निदर्शनानि ।
लुम्पन्ति वा सन्त मेवं यकारं ज्यैष्ठ्याय सम्भारन्नापृच्छा
मृभा । व्यस्यन्त्यन्तर्महतोऽव्यायतं तं दीर्घायुः सूर्यो
रुशदीर्त्त ऊर्जम् । लुम्पन्त्यन्तस्थां क्रमयन्ति वैतां
स्वरात्सस्थानादवरां परां वा । स्वस्तये ऽधायि भुव-
नेय मूचू रक्तं ऋस्वं द्राघयंत्युग्रं ओकः ॥ ४ ॥

(अथ पञ्चमः खण्डः)

हकारसोष्मोपहिताद्यकाराद्वकाराद्वासर्वसोष्मो-
ष्मपूर्वात् । तत्सस्थानं पूर्वं मूष्माण माहुस्तुच्छान्
दद्या आपृच्छा मृभा द्वये ह्यः । पकारवर्गोपहिताच्च
रक्तादन्यं यमं तृषुताप्रान मौम्नात् । अनुस्वार उपधां
वान्यवर्णां स्वरोपधात्सोष्मयमोदयश्चेत् । तं घ्नन्त्य-
ञ्जमो जङ्घत ईङ्घयन्तीः सज्ज्ञातरूपो ऽथ सज्ज्ञान
मिन्द्रः । सान्तस्थादौ धारयन्तः परक्रमं शर्मन्त्या-
मास्त्रिन्सुजनाञ्छ्रुधीयतः । रक्तौ रागः समवाये
स्वराणां न नूनं नृणं नृमणा नृभिर्नन् । रक्तात्तु

सोष्मा क्रियते हकारो दध्यङ् ह देवान् हवते महान्
हि । संयोगानां स्वरभक्ता व्यवायो विक्रमणं क्रमणं
वा यथोक्तम् । विपर्ययो वा व्यत तिल्विले जमन्
द्रप्सो ऽजुषन्त्साञ्जयोऽष्टाम्प्रनेष्टात् ॥ ५ ॥

(अथ षष्ठः खण्डः)

विवृत्तिषु प्रत्ययादेरदर्शनं यथा याऐच्छश्च यऔशि-
जश्च । इ उ सन्धौ सन्ध्यावचनं च कासुचित्स् इदस्ता
कस्त उषो यथैते । समानवर्णासु विपर्ययो वा यथा
ह्यूती इन्द्र क आसतश्च । अभिव्यादानञ्च विवृत्ति-
पूर्वे कंठ्ये ता आपोऽवसा एति दीर्घे । न दोषाणां
स्वरसंयोगजाना मन्तो गम्यः सङ्ख्यायेतरेषाम् ।
शक्यस्तु शास्त्रादधि साधुधर्मी युक्तेन कृत्स्नः प्रति-
पत्तु मस्मात् । अकारस्य करणावस्थयान्यान्स्वरान्ब्रू-
यात्तद्धि सम्पन्न माहुः । परानकारोदयवद्विवक्षेत्
सर्वत्र वर्णानिति सम्प्रदेशा । शास्त्रापवादात्प्रति-
पत्तिभेदान्निन्दन्त्यकृत्स्नेति च वर्णशिखाम् । नैतेन
शास्त्रेण विशिष्यतेऽन्यैः कृत्स्नश्च वेदाङ्ग मनिन्द्या
मार्घम् ॥ ६ ॥

॥ इति पार्षदे तृतीययस्य द्वितीयं पटलम् ॥ २॥१४॥

॥ अथ तृतीयाध्याये तृतीयं पटलम् ॥

(तत्रायं प्रथमः खण्डः)

पारायणं वर्त्तयेद्ब्रह्मचारी गुरुः शिष्येभ्यस्तदनुव्र-
तेभ्यः । अध्यासीनी दिश मेकां प्रशस्तां प्राची मुदीची
मपराजितां वा । एकः श्रोता दक्षिणतो निषीदेद्
द्वौ वा भूयांसस्तु यथावकाशम् । तेऽधीहिभोऽ इत्य-
भिचोदयन्ति गुरुं शिष्या उपसंगृह्य सर्वे । स ॐ
मिति प्रस्वरति त्रिमात्रः प्रस्वारः स्थाने स भवत्यु-
दात्तः । चतुर्मात्रो वाङ्मूर्ध्वोऽनुदात्तः षण्मात्रो वा
भवति द्विः स्वरः सन् । अध्येतुरध्यापयितुश्च नित्यं
स्वर्गद्वारं ब्रह्म वरिष्ठ मेतत् । मुखं स्वाध्यायस्य भवेन्न
चैतत्सन्दध्यात् स्वाध्यायगतं परेण । प्रचोदितो ऽभि
क्रमते यथास्य क्रमः परस्ताद्विहितस्तथैव । सर्वो-
दात्तं त्विह तस्मिन्नपृक्त मक्षैप्रयुक्तं द्विरुपस्थितं वा ॥१॥

(अथ द्वितीयः खण्डः)

अभिक्रान्ते द्वैपदे वाधिके वा पूर्वं पदं प्रथमः
प्राह शिष्यः । निर्वाच्ये तु भोऽ इति चोदना स्यान्नि-
रुक्त ॐ भोऽ इति चाभ्यनुज्ञा । परिपन्नं प्राकृत
मूष्मसन्धिं नकारस्य लोपरेफोष्मभावम् । असंयुक्तं
मृपरं रेफसन्धिं विवृत्ति मित्यत्र निदर्शनानि । प्रत्यु-

चायैतद्वचनं परस्य शिष्यस्य स्याद्भोऽ इति चोदना वा ।
 अर्द्धर्चोदकेषु तु वर्जयेयुरध्यायान्तेषूभयथा स्मरन्ति ।
 गुरुः शिष्यस्य पदमाह मुख्यं समासश्चेदसमासो
 यदि हे । एतेन कल्पेन समाप्य प्रश्नं प्रत्याम्नायुस्तं
 पुनरेव सर्वे । तत ऊर्द्धं सन्ततं संवृतेन प्रविग्रहेण
 मृद्वग्रहेणा । सर्वोदात्तेन च चर्चयेयुः सर्वं इमान्यु-
 पस्थापयन्तः पदानि ॥ २ ॥

(अथ तृतीयः खण्डः)

अभ्युत्परानिर्व्युपसम्प्रतिप्रन्यत्यध्यपादुःखपिपर्य-
 वानु । आद्यं स्थितोपस्थित मेक मेषा मर्द्धर्चान्ते
 कुर्युरथो द्विपन्थौ । च घ हि वेति सर्वत्र तेषा मनेकं
 चेत्सन्निपतेद् द्वितीयम् । समस्यन्तश्च द्विपदाश्चर्चयेयु-
 र्व्यवस्यन्त * इतराश्चर्चयेयुः । दक्षिणाय प्रथमं प्रश्न
 माह प्रदक्षिणं तत ऊर्द्धं परीयुः । एवं सर्वे प्रश्नशो-
 ऽध्याय मुक्तीपसंगृह्यातिसृष्टा यथार्थम् । प्रश्नस्तत्रः
 पङ्क्तिषु तु हृचो वा हे हे च पङ्क्तेरधिकाक्षरेषु । एका
 च सूक्तं समयास्तु गण्याः परावराङ्गार्वा द्विपदे यथैका ।
 मूक्तस्य शेषोऽल्पतरो यदि स्यात्पूर्वं स गच्छेद् यदि नु
 हृचो वा । ते षष्टिरध्याय उपाधिका वा सूक्ते समाप्ते

* “द्विपदार्द्धर्चो व्यवस्यन्त”-इति ख, ग ।

यदि ते समाप्ताः । भो३ इत्यर्द्धर्चे गुरुणोक्त आह
शिष्य ॐ भो३ इत्युचिता मृचं च । अथैके प्राहुरनु-
संहितं तत्पारायणे प्रवचनं प्रशस्तम् ॥ ३ ॥

॥ इति पार्षदे तृतीययस्य तृतीयं पटलम् ॥ ३ ॥ १५ ॥

॥ अथ तृतीयाध्याये चतुर्थं पटलम् ॥

(तत्रायं प्रथमः खण्डः)

गायत्र्याष्टिगनुष्टुप् च बृहती च प्रजापतेः ।
पङ्क्तिस्त्रिष्टुब् जगती च सप्त छन्दांसि तानि ह ।
अष्टाक्षरप्रभृतीनि चतुर्भूयः परं परम् । दैवान्यपि च
सप्तैव सप्त चैवासुराण्यपि । एकोत्तराणि देवानां
तान्येवैकाक्षरादधि । एकावमान्यसुराणां ततः पञ्च-
दशाक्षरात् । तानि त्रीणि समागम्य सनामानि
सनाम तत् । एकं भवत्यृषिच्छन्दस्तथा गच्छन्ति
सम्यग् । एवं त्रिप्रकृतौन्याहुर्युक्तानि चतुस्तत्परम् ।
ऋषिच्छन्दांसि तैः प्रायो मन्त्रश्लोकश्च वर्तते ॥ १ ॥

(अथ द्वितीयः खण्डः)

तत्पादो यजुषां छन्दः सामां तु द्वावृचां त्रयः ।

गायत्र्यादिजगत्यन्त मेकद्वित्र्यधिकं नु तत् । आर्ष-
वत्तत्समाहारो ब्राह्मो वर्गः षडुत्तरः । अक्षराणि तु
षट्त्रिंशद्गायत्री ब्रह्मणो मता । यजुषां षडृचां चिः
षट् साम्नां द्वादश सम्पदि । एकोत्तरो यजुर्वर्गः
साम्नो वर्गस्तु द्वादशः । ऋचान्तु चतुत्तरो वर्गो ब्राह्मो
वर्गः षडुत्तरः । ऋषीणान्तु त्रयो वर्गाः सप्तका एव
नेतरे । ऋषिच्छन्दांसि गायत्री सा चतुर्विंशत्यक्षरा ।
अष्टाक्षरास्त्वयः पादाश्चत्वारो वा षडक्षराः । इन्द्रः
शचीपतिर्वलेन वीळितो दुश्श्रवणो वृषा समत्सु
सासहिः ॥ २ ॥

(अथ तृतीयः खण्डः)

पञ्चकाः पञ्च षड् वान्त्यः पदपङ्क्तिर्हि सा भुरिक् ।
हौ वा पादौ चतुष्कश्च षट्कश्चैकस्त्रिपञ्चकाः । अधा-
हीन्द्रेति च तृचौ घृत मग्ने त मित्यृचः । अष्टको
दशकः सप्ती विद्वांसाविति सा भुरिक् । युवाकुहीति
गायत्री त्रयः सप्ताक्षरा विराट् । सैषा पादनिचृन्नाम
गायत्र्यैकविंशिका । षट्कः सप्तकयोर्मध्ये स्तोतृणां
विवाचीति । यस्याः सातिनिचृन्नामगायत्री द्विर्दशा-
क्षरा । षट्कः सप्तकयोर्मध्ये स्तुत्यासावातिथिं यथा ।
षडक्षरः प्रकृत्यैष व्यूहेनाष्टाक्षरोऽपि वा ॥ ३ ॥

(अथ चतुर्थः खण्डः)

उत्तरोत्तरिणः पादाः षट् सप्ताष्टाविति त्रयः ।
गायत्री वर्द्धमानैषा त्व मग्ने यज्ञाना मिति । अष्टकौ
मध्यमः षट्क एकेषा मुपदिश्यते । स नो वाजेषु
पादौ द्वौ जागतौ द्विपदोच्यते । आद्यान्त्यौ सप्तकौ
यस्या मध्ये च दशको भवेत् । यवमध्या तु गायत्री
ससुन्व इति दृश्यते । षडक्षरः सप्ताक्षरस्तत एका-
दशाक्षरः । एषोष्णिगर्भा गायत्री ता मे अश्वाना
मिति । अष्टाविंशत्यक्षरोष्णिक् सा पादैर्वर्त्तते त्रिभिः ।
पूर्वावष्टाक्षरौ पादौ तृतीयो द्वादशाक्षरः ॥ ४ ॥

(अथ पञ्चमः खण्डः)

पुरउष्णिक् सा तस्मिन् प्रथमे मध्यमे ककुप् ।
अग्ने वाजस्य तच्चक्षुः सुदेवः समहेति च । ऋचो निदर्श-
नायैताः परायास्ता यथोदिताः । सप्ताक्षरैश्चतुर्भिर्द्वे-
नदं मंसीमहीति च । पादैरनुष्टुभौ विद्यादक्षरै-
रुष्णिग्हाविमे । ददौ रेक्ण इति त्वेषा ककुम्न्यङ्कु-
शिरा निचृत् । एकादशो ऽस्याः प्रथम उत्तमश्चतुर-
क्षरः । एकादशाक्षरौ च द्वौ मध्ये चैकः षडक्षरः ।
उष्णिक् पिपीलिकमध्या हरी यस्मेति दृश्यते ।
ताभ्यां परः षडक्षरः प्रया तनुशिरा नाम ॥ ५ ॥

(अथ षष्ठः खण्डः)

आद्यः पञ्चाक्षरः पाद उत्तरे ऽष्टाक्षरास्त्रयः ।
 अनुष्टुब्गभैषोषिणक् सा आगस्त्येऽस्ति पितु न्विति ।
 द्वात्रिंशदक्षरानुष्टुप् चत्वारो ऽष्टाक्षराः समाः । कृति-
 र्द्वौ द्वादशाक्षरावेकश्चाष्टाक्षरः परः । यस्यास्त्वष्टा-
 क्षरो मध्ये सा पिपीलिकमध्यमा । नवकौ द्वादशौ
 हूना ता विहांसेति काविराट् । तेषा मेकाधिका-
 वन्त्यौ नष्टरूपा विपृच्छामि । दशाक्षरास्त्रयो विराट्
 चयो वैकादशाक्षराः । षण्महापदपङ्क्तिस्तु षट्को-
 ऽन्त्यः पञ्चपञ्चकाः । मा कस्मै पर्येषु श्रुध्यन्ते तव
 स्वादिष्टा ता ऋचः ॥ ६ ॥

(अथ सप्तमः खण्डः)

चतुष्पदा तु बृहती प्रायः षट्त्रिंशदक्षरा । अष्टा-
 क्षरास्त्रयः पादास्तृतीयो द्वादशाक्षरः । पुरस्ताद्-
 बृहती नाम प्रथमे द्वादशाक्षरे । उपरिष्टाद्बृहत्यन्ते
 द्वितीये न्यङ्कुसारिणी । स्कन्धोग्रीव्युरोबृहती चेधेनां
 प्रतिजानते । चयो द्वादशका यस्याः सा होर्बृहती
 विराट् । महो यो ऽधीन्नतं मत्सीजान मिदजीजनः ।
 अष्टिनोर्दशकौ मध्ये विष्टारबृहती युवम् । एकाग-

स्थे पितुस्तोमे नवाक्षरपदोत्तमा । द्वयोश्चोपेद माह्वार्धं
सर्वे व्यूहे नवाक्षराः ॥ ७ ॥

(अथ अष्टमः खण्डः)

त्रयोदशाक्षरौ च द्वौ मध्ये चाष्टाक्षरौ यदि ।
अभि वो वीर मित्येषा सा पिपीलिकमध्यमा । नव-
काष्टदशसहैकः परमोऽष्ट च यदि पादाः । बृहती
विषमपदा सासनितः सुसनितरुग्र । पङ्क्तिरष्टाक्षराः
पञ्च चत्वारो दशका विराट् । आदेशे ऽष्टाक्षरौ
विद्यात् सोपसर्गेषु नामसु । युग्मावष्टाक्षरौ पादा-
वयुजौ द्वादशाक्षरौ । सा सतोवृहती नाम विप-
रीता विपर्यये । आस्तारपङ्क्तिरादितः प्रस्तार-
पङ्क्तिरन्ततः । संस्तारपङ्क्तिर्मध्यतो विष्टारपङ्क्तिर्वा-
ह्यतः ॥ ८ ॥

(अथ नवमः खण्डः)

मन्ये त्वा मा ते राधांसि य ऋष्व आग्निं
महीति च । पितुभृती नाग्ने तव ता ऋचोऽत्र निद-
र्शनम् । चतुश्चत्वारिंशत् त्रिष्टुब्धक्षराणि चतुष्षदा ।
एकादशाक्षरैः पादैर्द्वौ चेत्तु द्वादशाक्षरौ । प्रायस्योप-
जगत्येषा परस्यास्य तु सा त्रिष्टुप् । वैराजजागतैः

पादैर्यो * वाचेत्यभिसारिणी । नवको दशको वा
 स्यादेको ऽनेकोऽपि त्रिष्टुभः । एकादशाक्षरश्चापि
 विराट्स्थाना ह नाम सा । पूर्वो दशाक्षरौ पादा
 उत्तरेऽष्टाक्षरास्त्वयः । विराट्पूर्वा ह नामैषा त्रिष्टु-
 प्यंक्तुत्तरैव वा ॥ ६ ॥

(अथ दशमः खण्डः)

त्रयश्चैकादशाक्षरा एकश्चाष्टाक्षरः परः । विराड्-
 रूपा ह नामैषा त्रिष्टुम्भाक्षरसम्पदा । त्रयश्च द्वादशा-
 क्षरा एकश्चाष्टाक्षरः क्वचित् । एषा ज्योतिष्मती नाम
 ततो ज्योतिर्यतो ऽष्टकः । चत्वारो ऽष्टाक्षराः पादा
 एकश्च द्वादशाक्षरः । सा महावृहती नाम यवमध्या
 तु मध्यमे । सो चिन्नु सनेमि शुध्येव क्रीळन्यद्वाग्नि-
 नेन्द्रेण । नमो वाके वृहद्भिश्च ता ऋचोऽत्र निद-
 र्शनम् । पञ्चाशज्जगती दूना चत्वारो द्वादशाक्षराः ।
 तदस्या बहुलं वृत्तं महापङ्क्तिः षडष्टकाः । अष्टको
 सप्तकः षट्को दशको नवकश्च वा । महासतोवृह-
 त्यर्हं व्यूहयोरितयोः सह । सम्पाते त्वेति पादान्ते
 देवान् सप्तविंशके । अस्मा ज प्रभे यदिन्द्र सूर्ये

विष मिति त्वचः * । आयः प्रमौ विश्वासां च ता
ऋचोऽव निदर्शनम् ॥ १० ॥

(अथ एकादशः खण्डः)

द्वावतिच्छन्दसां वर्गा उत्तरौ चतुस्तरी । प्रथ-
मातिजगत्यासां सा विपञ्चाशदक्षरा । षट्पञ्चा-
शत्तु शक्करी षष्टिरेवातिशक्करी । उत्तराष्टिचतुःषष्टि-
स्ततोऽष्टाषष्टिरत्यष्टिः । षट्सप्ततिस्त्वतिधृतिर्धृतिः
पूर्वा विसप्ततिः । सर्वा द्वाशतयीष्वेता उत्तरास्तु
सुभेषजे । कृतिः प्रकृतिराकृतिर्विकृतिः संकृतिस्तथा ।
षष्ठी चाभिकृतिर्नाम सप्तम्युत्कृतिरुच्यते । अशीति-
श्चतुरशीतिरथाशीतिर्द्वाविंशतिः । षण्णवतिः शतं पूर्णं
मुत्तमा तु चतुःशतम् ॥ ११ ॥

(अथ द्वादशः खण्डः)

त मिन्द्रं प्रोषु सुषुम त्रिकद्रुकेष्वया रुचा ।
सखे च सहि शङ्खश्च मध्यमो वर्ग उच्यते । आसु कृति-
स्तु प्रकृतिर्ध्रुवं पूर्वा ततस्तु या । आकृतिर्यदि ते माचा
मेषी विकृतिरुच्यते । संकृतिस्तु न वै तत्र देवो

अग्नि स्त्वभिकृतिः । सर्वस्येत्युत्कृतिस्तत्र तृतीयो
वर्ग उच्यते ॥ १२ ॥

॥ इति पार्षदे तृतीयाध्यायस्य चतुर्थं पटलम् ॥४॥१६॥

॥ अथ तृतीयाध्याये पञ्चमं पटलम् ॥

(तत्रायं प्रथमः खण्डः)

एवं क्लृप्तप्रमाणानां कृन्दसा उपदिश्यते । एक-
द्वूनाधिका सैव निचृदूनाधिका भुरिक् । विराज-
स्तूत्तरस्याहुर्द्वाभ्यां या विषये स्थिताः । खराज एवं
पूर्वस्य याः काश्चैवङ्गता ऋचः । याः काश्चिद् बहुपा-
दास्तु * गायत्रो हीनतां गताः । अक्षरैर्बहुभिस्तास्तु
गायत्रा उपधारयेत् । ता राट् विराट् खराट् सम्राट्
खवशिनी परमेष्ठी । प्रतिष्ठा प्रत्न ममृतं वृषा शुक्रं
जीवं पयः । तप्त मर्णी ऽशो ऽम्भो ऽम्बु वार्यापञ्चोदक
मुत्तमम् । दैवतं कृन्दसा मत्र वक्ष्यते तत उत्तरम् ।
अग्नेर्गायत्रातोऽधि के भक्ता दैवत माह्वुः । सप्तानां
कृन्दसा मृचौ न पङ्केः सा तु वासवी ॥ १ ॥

(अथ द्वितीयः खण्डः)

प्राजापत्या त्वतिच्छन्दा विच्छन्दा वायुदेवता ।
द्विपदा पौरुषं छन्दो ब्राह्मी त्वेकपदा स्मृता * । एते-
नैव क्रमेणैषां वर्णतो भक्तिरुच्यते । श्वेतञ्च सारङ्ग
मतः पिशङ्गं कृष्ण मेव च । नीलञ्च लोहितञ्चैव
सुवर्णं मिथ सप्तमम् । अरुणं श्याम-गौरै च बभ्रुतो
नकुलं तथा । पृश्निवर्णं तु वैराजं निचृच्छ्रावं षष्ठ-
रिक् । ब्रह्मसामग्यं जुच्छन्दः कपिलं वर्णतः स्मृतम् ।
मा प्रमा प्रतिमोपमा सम्मा च चतुरक्षरात् । चतु-
रुत्तर मुद्यन्ति पञ्च छन्दासि तानि ह ॥ २ ॥

(अथ तृतीयः खण्डः)

हर्षीका सर्षीका मर्षीका सर्वमात्रा विराट्-
कामा । इक्षरादीनि मादीनां वैराजान्यनुचक्षते ।
अक्षराण्येव सर्वत्र निमित्तं बलवत्तरम् । विद्याद्
विप्रतिपन्नानां पादवृत्ताक्षरैर्ऋचाम् । व्यूहेदेकाक्षरी-
भावान् पादेषूनेषु सम्पदि । चैप्रवर्णांश्च संयोगान्
व्यवेयात् सदृशैः स्वरैः । पदाभेदेन पादानां विभागो
ऽभिसमौक्ष्य तु । छन्दसः सम्पदं तां तां यां यां मन्येत

पादतः । प्रायोऽर्थी वृत्त मित्येते पादज्ञानस्य हेतवः ।
विशेषसन्निपाते तु पूर्वं पूर्वं परम्परम् ॥ ३ ॥

(अथ चतुर्थः खण्डः)

अनुदात्तन्तु पादादौ नो वर्जं विद्यते पदम् ।
पादादावनुदात्तन्तु यदन्यत्तदिहोदितम् । वशेऽस्ती-
यक्षसीत्वेक माभिष्ट इति च त्वचे * । नेति पूर्वाणि
सर्वाणि मधुच्छन्दस्यूतावृधौ । स्तोमशब्दे परेऽधायु-
तशब्दे परे सिधत् । हुवे तुराणां यत्पूर्वं तृपन्मरुत
उत्तरम् । प्रेदं ब्रह्मेति चैतस्मिन् सूक्ते पादोऽस्ति
पञ्चमः । सर्वानुदात्तः षट्स्त्रुद्धादितश्च चतुर्दशः ।
पादौ गायत्रवैराजावष्टाक्षरदशाक्षरौ । एकादशद्वाद-
शिनौ विद्यात् चैष्टुभजागतौ ॥ ४ ॥

(अथ पञ्चमः खण्डः)

वर्षिष्ठाणिष्ठयोरेषां लघूपोत्तम मक्षरम् । गुर्वे-
वेतरयोर्ऋतु तद् वृत्तं छन्दसां प्राहुः । एतैश्छन्दांसि
वर्तन्ते सर्वाण्यन्यैरतोऽल्पशः । एतद्विकारा एवान्ये
सर्वे तु प्राकृताः समाः । एका एकपदैतेषां द्वौ पादौ
द्विपदोच्यते । ते तु तेनैव प्रोच्येते सरूपे यस्य
पादतः । न दाशतयेकपदा का चिदस्तीति वैयास्कः ।

अन्यत्र वैमद्याः * सैकादशिनी मुखतो विराट् ।
आहुस्त्वेकपदा अन्ये अध्यासानेकपातिनः । अध्या-
सानपि केचित् त्वाहुरेकपदा इमाः । आवां सुम्ने
असिक्तां द्वे उरौ देवाः सिसक्तु नः । पादा एका-
धिकाः सन्ति छन्दसां चतुरक्षरात् ॥ ५ ॥

.(अथ षष्ठः खण्डः)

सन्त्यतिच्छन्दसां पादा एकोत्कर्षेण जागतात् ।
षोडशाक्षरपर्यन्ता एकश्चाष्टादशाक्षरः । एकादशैव
छन्दांसि ये पादाः † षोडशाक्षराः । सर्वे त्रिकद्रुकी-
यामु नाकुले ‡ ऽष्टादशाक्षरः । अवर्महो ऽविकर्षेण
ज्येष्ठा दाशतयौष्वाचाम् । विकर्षेण तु पादैश्च स हि
शर्ष इति स्मृता । अणिष्ठा बहुपादानां भारद्वाजी
पुह्लतमम् । अविकर्षेण सौभरी प्रेष्ठ म्वादि ऋसी-
यसी । विराजो द्विपदाः केचित्सर्वा आहुश्चतुष्पदाः ।
कृत्वा पञ्चाक्षरान् पादांस्तान्स्थानाक्षरपङ्क्तयः ॥ ६ ॥
॥ इति पार्षदे तृतीयाध्यायस्य पञ्चमं पटलम् ॥५॥१७॥

* “वैमद्या अन्यत्र”-इति क ।

† “पादा ये”-इति घ ।

‡ “नाकुली”-इति क ।

॥ अथ तृतीयाध्याये षष्ठं पटलम् ॥

(तन्नायं प्रथमः खण्डः)

बार्हतो बृहतीपूर्वः ककुप्पूर्वस्तु काकुभः । एतौ
सतोबृहत्यन्तौ प्रगाथौ भवतो हृचौ । त्व मङ्ग प्र वो
यत्नं मा चिद् बृहदु गायिषे । बार्हताः काकुभाना-
हुस्तं गूर्ह्य वयम्विति । अनुष्टुब् षे च गायत्रावेष
आनुष्टुभः स्मृतः । विराजावभि सम्पन्नः पद्याचर्ये
स उत्थितः । आकृतिर्व्यपदेशानां प्राय आदित
आदितः । गायत्रादिस्तु बार्हते प्रायो गायत्र-
बार्हतः । गायत्रकाकुभो नाम प्रायो भवति
काकुभे । औष्णिहस्तूष्णिहा पूर्वः पङ्क्तान्तः पाङ्क्त-
काकुभः ॥ १ ॥

(अथ द्वितीयः खण्डः)

त मिन्द्रञ्च सुनीथश्च य मादित्या स एव च ।
अदान् मे पौरुक्कुरत्यश्च ता ऋचो ऽच निदर्शनम् ।
महासतोबृहत्यन्तो यो महाबृहतीमुखः । स महा-
बार्हतो नाम बार्हतो बृहतीमुखः । अथो अतिजग-
त्यन्तो यवमध्योत्तरोऽपि च । बृहद्विस्तम्बो नेमिञ्च
वामी वामस्य ता ऋचः । न हि ते विपरीतान्तो

मो षु त्वा द्विपदाधिकः । अनुष्टुब् जगती चैव
विश्वेषा मिरज्यन्तञ्च । द्विपदा बृहती चैव स नो
वाजेष्विति स्मृतः । ककुप्पूर्वस्तु को वेद स्मृतः काकुभ
बार्हतः ॥ २ ॥

(अथ तृतीयः खण्डः)

आनुष्टुभौष्णिहं विद्याप्तेम आहुर्य आययुः ।
तेन स्वाध्वं बृहत्यादि बार्हतानुष्टुभः स्मृतः । अग्निं
वः पूर्य मित्येषोऽनुष्टुप्पङ्क्तिरेव च । यदग्निगावो
अग्निगू ककुप् च त्रिष्टुबेव च । यदद्य वा मनुष्टुप्
च त्रिष्टुप् चैवोपदिश्यते । यत्स्थो दीर्घेति च त्वेषा
बृहती त्रिष्टुबेव च । आयन्मावेनास्त्रिष्टुप् च जगती
चोपदिश्यते । तावृधन्तावनुष्टुप् च महासतोमुखा
विराट् । जागतस्त्वददा अर्भा प्रगाथस्त्रिष्टु-
बुत्तरः । उत्तरस्त्रिष्टुभस्तस्माज्जगत्युत्तर उच्यते ॥ ३ ॥

(अथ चतुर्थः खण्डः)

त्व मेतां जन च द्वौ द्वौ स घा राजेति च स्मृतौ ।
त्व मत्त पारे रजसो जागतौ चिष्टुबुत्तरौ । स-
व्यञ्जनः सानुस्वारः शुद्धो वापि स्वरोऽक्षरम् । व्यञ्ज-

नान्युत्तरस्यैव स्वरस्यान्यं तु पूर्वभाक् । विसर्जनीयानुस्वारौ भजेते पूर्व मक्षरम् । संयोगादिश्च वैच सङ्क्रम्यः परक्रमे । गुर्वक्षरं लघु ऋखं न चेत् संयोग उत्तरः । अनुस्वारश्च संयोगं विद्याद्वाञ्छनसङ्गमम् । गुरु दीर्घं गरीयस्तु यदि सव्यञ्जनं भवेत् । लघु सव्यञ्जनं ऋखं लघीयो व्यञ्जनादृते ॥ ४ ॥

(अथ पञ्चमः खण्डः)

कृन्दस्तुरीयेण समानसङ्ख्याया कृन्दसोऽन्यस्य भवन्त्युचोऽन्याः । यावत्तुरीयं भवति स्वं मासां तावत् एता इतरा भवन्ति । द्वाभ्यां मवस्येत् त्रिपदासु पूर्वं पादेन पञ्चात् क्वचिदन्यथैतत् । मध्येऽवसानं तु चतुष्पदानां त्रिभिः समस्तैरवरैः परैर्वा । पङ्क्तां द्विशो वा तत उत्तरेण त्रिभिः परैर्वा विपरीत मेतत् । द्विश स्त्रिशो वा परतचतुर्भिः स्यात् षट्पदानां मवसान मेतत् । त्रिभिस्तु पूर्वं तत उत्तरं स्याद् द्विश स्त्रिशो वा यदि वा समस्तम् । द्वाभ्यां पुनः सप्तपदावसानं द्वाभ्याञ्च मध्येऽष्टपदासु विद्यात् । अग्निमीळं दृतेरिव गायन्त्येत मधीन्विति । अयं चक्रं नक्किष्टञ्च नकिर्देवा मिनीमसि ॥ ५ ॥

(अथ षष्ठः खण्डः)

विश्वान् देवान् हवामहे सक्षपो निष्कं मुषुम् ।
न हि वां प्रोषु स हि शर्द्धश्च ता ऋचोऽच निदर्शनम् ।
द्वाभ्यां पादेन च द्वाभ्यां * तव त्यत्पञ्चपदाष्टिः ।
अव्यूहेनातिशक्तरो तृतीयः षोडशाक्षरः । चतुर्भि-
स्तत एकेनाग्ने त मद्येति च । चतुर्भिस्तु परं द्वाभ्यां
तव स्वादिष्टा तच्छंयोः । भरद्वाजाय तच्चतुरधीदृचा-
द्वतेरिव । एतासु न व्यवख्यन्त्येके द्वादशकादिषु ।
प्रश्नस्तत्रः पङ्क्तिषु तु दृचो वा हे हे च पङ्क्तेरधिका-
क्षरेषु । एका च सूक्तं समयास्तु गण्याः परावराङ्गा
द्विपदे यथैका । सूक्तस्य शेषोऽल्पतरो यदि स्यात् पूर्वं
स गच्छेद्यदि नु दृचो वा । ते षष्टिरध्याय उपा-
धिका वा सूक्ते समाप्ते यदि ते समाप्ताः ॥ ६ ॥

(अथ सप्तमः खण्डः)

सर्वाणि भूतानि मनोगतिश्च स्पर्शाश्च गन्धा-
रसाश्च सर्वे । शब्दाश्च रूपाणि च सर्वं मेतत् चिष्टु-
जगत्सौ समुपैति भक्त्या । गुर्वक्षराणां गुरु वृत्ति-
सर्वं गुर्वक्षरं चैष्टुभ मेव विद्यात् । लघुक्षराणां लघु
वृत्ति सर्वं लघुक्षरं जागत मेव विद्यात् । यश्छन्दसां

वेद विशेष मेतं भूतानि च चैष्टुभजागतानि ।
 सर्वाणि रूपाणि च भक्तितः सः * स्वर्गं जयत्येभि-
 रयामृतत्वं स्वर्गं जयत्येभिरयामृतत्वं मिति ॥ ७ ॥

॥ इति पार्षदे† तृतीयाध्यायस्य षष्ठं पटलम्‡ ॥६॥१८॥

॥ इति पार्षदसूत्रं समाप्तम् § ॥

— — —

* “भक्तिती यः”—इति क ।

† “इति पार्षदे खचषमन्ये”—इति ख ।

‡ “अष्टादशपटलं समाप्तम्”—इति ग, घ (आदितः) ।

§ “समाप्त मेतत् परिशिष्टम्”—इति ख ।

